

હિંદની રાજ્યદ્વારિ શેતરંજ રિખર

## પારસી ખ્યાદું

\*

- (૧) ખાદુમતીઓ અને લઘુમતીઓને લગતો સવાલ અને પારસીઓ
- (૨) આજના નવા જમાનામાં ખીલતી રાજ્યદ્વારિ હાલતોમાં  
‘પારસીઓનું’ સ્થાન
- (૩) પારસીઓ સામે પડેલી રાજ્યદ્વારિ તકો

✽

એસ. એચ. ઝાબવાળા

## મારે શું કહેવું છે.

૨૪૭૫

આ પુસ્તીકાના દીવાલા તરીકે પુસ્તીકામાં મારે શું કહેવું છે તે સંબંધી એ બોલ જણાવવા જરૂરી થઈ પડશે.

એકંદર રીતે પારસી જેવી એક લઘુમતી-માઝનોરિટી રાજ્યદારિ આપદોથી બેકામ રહે છે. આજ સુધી પારસીઓ આ કુદરતી હાલતને અનુસરીને ચાલતા રહ્યા છે; પણ હવે પારસી માત્ર ધરાવતી વતનનો પારસી રહ્યા નહીં. ૧૯૫૭ વર્ષ સુધી હિંદનું નીમક ખાઈને તેનું લોહી હિંદી પારસીમાં બદલાયું છે. તે રહ્યા મૂળ પારસી, પણ વિચાર, જીવન, રહેણી કરણી-આ સઘળું નવાં હિંદના જોશમાં ભળી ગયું છે.

નવું હિંદ તે કાંઈ અઠિશોની અગાઉનું પાખું પરાણું રાજ્યજવાબદારી, અમીર ઉમરાવાણું, ગરગામડેનું હિંદ રહ્યું નહિ. નવું હિંદ એટલે અઠિશોએ ૧૫૦ થી ૨૦૦ વર્ષ સુધી જે અધારણ પૂર્વક ઘડામણ કરી દીધેલું અને કાયદેસર વલિવટ કરનારું હિંદ, તે આપણને સમુદ્ધ કરી દીધેલું હિંદ કે જેમાં ન્યાત જનત વિગેરેનો બેદબાવ નીકળી ગયેલો હોય અને જેમાં એક મહાપ્રભુ સાથે મળીને રાજ્ય કરનારી હોય. આવું ૧૫૦ થી ૨૦૦ વર્ષ દરમ્યાન ખૂબ રેડયાવિના ફેરફાર પૂર્વક બની ગયું છે જે દુનિયાના મોટા મોટા ઇતિહાસમાં એક અપૂર્વ ખીના ગણાય. અંક, અળાવો, ખૂનરેણ વગર આવી ભવ્ય ઉચ્ચપાથલ થઈ ગયેલી હોય એવો દેશ તે હિંદ એમ સમજીને વિચાર કરવાનો છે.

એવાં હિંદમાં પારસી જીવે છે. વળી એવા ફેરફારમાં તેણે પણ પોતા તરફનો ફાળો આપ્યો છે. એ દેશમાં પારસીઓએ પોતાની કોમને દીપાયપાન બનાવી શકાય એવી કંઈ રીતે વર્તવું છે તે દરેક પારસી બાળે તો તેટલાં પ્રમાણમાં દેશનાં રાજ્યદારી પ્રકરણમાં તેણે હિસ્સો લીધેલો કહી શકાય.

આપણી શુદ્ધિ, આપણી દાસસોઝી અને આપણી ઈન્સારી વર્તણૂકની સારા દેશને જરૂર છે. પારસી જાગૃત થવે દેશનો માર્ગ સાફ બને છે.

આ પુસ્તીકા લખવાનો હેતુ માત્ર એટલોજ કે દેશની સફાઈમાં પારસી શું કરી શકે, દેશને દુનિયાવરણમાં આજળા રાખવા પારસી શું બળવી શકે એ દરેક પારસીએ આજના ઉગતા કાળમાં જાણવું જરૂરી છે.

દેશ અમર છે. રહેટ યાને કે અધારણ પૂર્વક રાજકાજ ચલાવતો દેશ તે અમર છે. અંદરની રાજ્યઘટના બદલાતી રહેશે. અઠિત અમર છે. પણ પાર્લામેન્ટમાં નિયમીત ફેરફારો થયા કરવાના. આવું આજે પૃથ્વીપરના દરેક દરેક

ગુજરાત વિદ્યાપીઠ ગ્રંથાલય

[ ગુજરાતી કૉપીરાઇટ વિભાગ ]

અનુક્રમાંક ૨૬૮૭૫ કિમત

પ્રથમ ૫૧૨૨ની જાડું

વર્ગિક લઠ ૨: ૨૫૦૦ ૧૦૨૫૦૦ ૨૬

દેશમાં આવી રહ્યું છે. તેમ હિંદ દેશમાં રાજ્યની રૂઢીઓ અને રાજકાજની રસમો બદલાતી રહેશે પણ હિંદ કદી મરશે નહિ, અને ત્યાં સુધી પારસીઓ અમર છે અને દેશનાં ઉગતાં બલિષ્ઠની સાથે તેનું બલિષ્ઠ્યથી ઉગતુંજ રહેશે.

પહેલાં તો જેમ દેશ એક હતો તેમ રાજ્યની પધ્ધતિ પણ એક હતી અને તેમાં અદલા બદલી ભાગ્યે થતી હતી. કોન્ગ્રેસનાં હસ્તીમાં આવ્યા બાદ ૧૯૦૮ માં ફેરફારો થયા, પછી ૧૯૧૪-૧૯૧૮ વાળી પહેલી જર્મન લડાઈ વેળા કાંઈ નવા સુધારા દાખલ થયા. પછી ફરીને ૧૯૩૫ માં નવો ધારો હસ્તીમાં આવ્યો. એ સર્વે વેળાએ રાજ્યમાં ફેરફારો થતા રહ્યા, છૂટાપણું આગળને આગળ વધતું રહ્યું. પધ્ધતિ માત્ર બ્રિટિશન રહી. ૧૯૩૯ ની નવી બીજી જર્મન લડાઈ વેળા મામલો હાથથી ધણોજ આગળ વધી ગયો ને ૧૯૪૦ ના લાહોર ખાતે કોન્ગ્રેસે કરેલા આઝાદીના નિર્ણય મુજબ તેણે સમસ્ત દેશમાં સંપૂર્ણ આઝાદી આણવાનાંજ પગલાં લેવા માંડ્યાં. એ સર્વ પગલાં લેતી વેળાએ પારસીએ કાંઈ પણ વિરુદ્ધ તરફી દિશા હાથ ધરી નહોતી. તેણે પૂર્ણ આઝાદીની વિરુદ્ધ ખેશક, કર્યું પણ દેશદ્રોહી કાર્ય કરીધું નહોતું. કેટલાંક પારસીઓએ તો આ વેળાએ બને એટલા દરેક ભોગ વટીક આપ્યા હતા.

રાજ્યની અદલાબદલી વખતે પારસીએ દેશના મોટા વજનદાર પક્ષની સાથે સાથે રહી દેશની રાજ્ય નૈતિક ચરતીમાં બને એટલો ફાળો આપ્યો. સ્વરાજ્ય આવ્યું અને પારસી પણ તેનો સુલાભ ઉઠાવે એ પારસીઓ ધન્ય છે. પારસી વિનાનું હિંદુસ્તાન નથી. પણ તે પારસી જોઈએ કે જે સાચો હિંદીમય છે. જેણે હિંદનું નીમક ખાધું હશે તે હિંદ તરફ એવકા કેમ થઈ શકશે ?

### હરીફાઈના જમાના.

ચાહે એટલી આપણે ધરફડી કર્યે તોએ સંસારનાં સ્વરૂપો બદલાતાં જાય છે. કેટલાંક દુઃખો સામે આવી ઉભાં રહે છે તો પણ ઘણાંક સુખોથી આનંદના સાયનીયીક ઓજારોને લઈને આપણને મળ્યાં જાય છે. આ બધી સગવડો-અગવડો એક નવીન બ્રાહ્મી પેદા કરે છે. એનું નામ તે ફેરફાર. આપણાંમાંના જુના વીચારવાળાઓ ચાહે એટલી દોરી ખેંચેલી રાખે કે નવા પવારેસવ સુધારાવાળાઓ દોરી ઢીલી મુકે પણ એ બેની ખેંચતાણમાં કયાં પણ કાંઈ સ્થિરતા તો આવે છેજ. આ સ્થિરતા તે ફેરફાર પામેલી એક સ્થિર હાલત. પારસી કોમ અહીંયાં દરેક પળે ઉભી છે. તાંતણો યા તો તુટે યા તો મજબુત રહે પણ હાંખા સમયના ગાળા દરમ્યાન અનુભવે દેખાડ્યું છે કે આપણો સંસાર એક કોમ તરીકે તુટ્યો નથી. આપણે કોમ અને કોમપણું જાળવી રાખ્યું છે. આપણાંમાં આર્થિક અને સામાજિક મુશ્કેલીઓ આવી છે પણ આપણું મુળ આપણે ઉખાડી નવા દીધું નથી-આપણે ધર્યા હતા: પણ વળી હર્યા પણ છીએ

સમયની દોરી ઉપર જે કામના અંકુશ રહ્યા તે કામ મધ્યખાન્દુથી આગળ પાછળ જાય તો પણ તેનો નાશ તો નહીં થાય. આપણે સુધર્યા પણ આપણે વળી બગડ્યા. બગાડ કરતાં સુધારો વધુ રહ્યો હોવો જોઈએ કારણ કે આપણે વધેલા તરીકે આજે દુનીયા સનમુખ થવી રહ્યા છીએ. સદંતરજ બગાડો હોત તો અત્યાર બગાડનું આપણું મીઠું (૦) આવી રહ્યું હોત.

### થતા આર્થિક સુધારા.

સરકારી કાયદા મારફતે જ્યારે આર્થિક ફેરફારો થાય છે ત્યારે તેમની અસર સમાજનાં બંધારણ ઉપર થાય છે. દાખલા તરીકે કામના કલાકો સરકારે આજે ૮ તરીકે ફેક્ટરીઓ માટે નિર્માણ કર્યા છે અને શોપ આસરન્ટ એક્ટ પ્રમાણે પણ કલાકો કાર્કની પ્રગ્ન માટે પણ અમુક દરાવ્યા છે. આની અસર સંસારની ધડામણ ઉપર થાય છે. બીજું મહેનતાણું નક્કી કરવામાં સરકાર કમતીમાં કમતી પગારનું ધોરણ દરાવે છે. આની પણ અસર આપણા રોજિંદા વર્તીવટ ઉપર થાય છે. તેવીજ રીતે પારસીઓ નાના મોટા ઉદ્યોગો વીગેરેમાં પડ્યા હોય છે. આ સર્વ ધંધદારીપણાંની અસર સંસારના બંધારણ ઉપર થાય છે એ અસરો આપણાં ઘરોની રચના ઉપરથી આપણને જણાશે. આપણો ખોરાક અને આપણા પહેરવેશ વીગેરે ઉપરથી આપણને જણાશે. ખુદ આપણી બેન્કની ચોપડી ઉપરથી આપણને જણાશે.

હવે ‘જેમ ચાલે છે તેમ ચાલવા દ્યો’ ના જમાના રહ્યા નથી. હવે તો દરેક બાબદમાં વીચારવંતપણું અને હાવકાપણું રાખીને પ્લાનીંગ કરો અને પ્લાનીંગ મુજબ તમારી કામનું ઘડતર કરો-એ ઉદ્દેશ દરેક સમાજમાં ચાલી રહ્યો છે. આપણી સાથે રહેલી બીજી ક્રેમોની રચનાઓ અને ઘટનાઓ તપાસતા જાઓ તો માલુમ પડશે કે પ્લાનીંગવાળા સંસારો ધરખાર માંડતાં થતાં જાય છે, તેમનું દ્રવ્ય વધે છે અને તેમને બવીષ્ય માટેની પોતાની નવરચનામાં કાંઈ કાંઈ આશાઓ કે કાંઈ કાંઈ ખ્યાલો આવતા રહે છે. સારસવત બ્રાહ્મણ કામ હતો. આ પ્લાનીંગના પ્રતાપે તેઓએ કાંઈ કાંઈ ઠેકાણે મોટા પાયા ઉપર જમીનો હાંસલ કરી છે. માટુંગામાં આવેલું મદરાસી કોલોની જેમું છે? કલાર્કનો નાનો ધંધો કરનારા આ મદરાસથી લાંગોટ લઈને આવેલા પ્રવાસીઓ મુંબઈ આવી ધંધેધાપે લાગીને આજે દરેક ઠેકાણે માતખર ઓખાઓ ભોગવે છે. આ એમની માતખરીના પ્રતાપે એઓએ સાફકારી-કો-ઓપરેટીવ સોસાયટી કાઢી અને તે સોસાયટીદ્વારા આખા માટુંગામાં એક મસમોટું મદરાસી કોલોનીજ કાઢ્યું છે. ૧૯૨૭માં જ્યારે મેં આ સોસાયટીની પહેલવહેલી મુલાકાત લીધી ત્યારે તે ઠેકાણે એક ભાડેના ઓરડામાં એક કલાર્ક બેસીને દાણાપાણી વેચતો હતો. સઘળા સોસાયટીનાં મેમ્બરો ત્યાંથીજ ખરીદી કરે. ત્યાર બાદનાં

૩૦ વર્ષમાં તો આ કો-ઓપરેટીવ સોસાયટી લાખોની મીલકત ધરાવતી થઈ ગઈ છે. રહેવાનાં મકાનો, શાળા, હોલ, કન્ઝ્યુમર્સ સોસાયટી, કેડીટ સોસાયટી વીજેરે ધમ ધોકાર ચાલે છે.

### સહકારના પ્રતાપ.

મજૂર દાખલો સહકારનો પ્રતાપ દેખાડે છે. પારસીઓમાં એટલો સહકાર ભાવ્યેજ દેખાશે. સારા અને માન્યર કે ઉંચા પારસી લ-તાઓમાં જાઓ અને પુછો કે “માયજી-યા બાવાજી-ફલાણાં-ચીણા આ મનઝીલમાં કેટલે માળે રહે છે?” માયજી યા બાવાજી દરવાજામાંથી માત્ર ડોકયાં પુરતું જ ખુલ્લું મુકશે અને પોતે જાણતાં હોય કે ચોથે માળે કે ત્રીજે માળે મીઠા ફલાણાચીણા રહે છે તો પણ ધપ દઈને દરવાજો ખંધ કરી દેશે કે “જી, અમુને ખબર નથી.” તમે શોધતા શોધતા થાકી જાઓ તેની કશી પણ કદર નહીં પણ સરીયામ જુલું બોલી તમારી સાથે નાનો જેવો સહકાર વટીક કરશે નહીં. શાદી અને લગ્નથી જોડું સંધાતુ હશે તો તેમાં વીધનો પાડવા એ આપણા જાત બાપજો ઠીક સમજે છે પણ કોમની ચદતી અને ઉન્નતીને ખાતર સ્ત્રી અને પુરૂષ લગ્નના ગાંઠથી જોડાય તેવી ચોખ્ખી ખાદેશ કેટલા થોડામાં આપણામાં જણાશે. છુરાઇની જીલ લાંબી હોય છે. નેકીનું તારણ કરવા બહુ થોડાં બાહેર પડે છે. આ જાતનો આપણા વચ્ચે જો અસહકાર હોય તો પારકી કામવાળાઓની સાથના સહકારમાંથી તેઓ આપણામાંથી કાંય નહીં ફાયદો મેળવી જાય. આપણા વચ્ચેના અસહકારનો મોટો ગેરફાયદો બીજાઓની સાથ ના સહકારના નાના ફાયદા કરતાં વધુ જળુન ફટકો મારનારો થઈ પડે છે.

### જુદાપણાંની પરીવ્રતા-એ શું?

એક મુલક આઝાદ થાય તેની સાથે સાંસારીક અને આર્થિક નજરે તેમાં વસ્તી પ્રજા અને કોમો પણ આઝાદ થાય છે. કોઈપણ કોમ તે મુલક ભેગી જ્યારે આઝાદ થાય છે ત્યારે તે પોતાપણું વધુ મજબુત રીતે ભેગું કરે છે. આપણા દેશમાં આજે એમજ બન્યું છે. The community comes to its own. પરાયાં રાજ્ય હેઠળ સ્વદેશની કોમો પોતાપણાંનાં conscience માં નહોતી આવી. આથી તેમની ગુલામી આપણી કોમની ગુલામીના બાબમાં એવો સંબંધ ઉત્પન્ન કરવા લાગી હતી કે તેથી આપણે કોમી વર્તન અમુક પ્રકારેજ રાખવું પડતું હતું. દાખલા તરીકે હોંદુ, મુસલમાન બાપજો આગલી ગુલામીના વખતમાં સરકાર દરબારના અધીકારો નહોતા ધરાવતા, તેઓ પાછળથી અંગ્રેજી જીવણી લઈ અંગ્રેજી પોષાક, રીત રીવાજ ધારણ કરી ઉંચા હોદ્દાઓ ધારણ કરવા તમન્ના ધરાવવા લાગ્યા હતા, તેઓ અંગ્રેજી નકલ કરી ખુદ ધંધા બાપમાં પણ વીલાયતી અને યુરોપીયન સંબંધો જોડવા લાગ્યા હતા. પારસીઓને પણ તેમજ કરવું પડ્યું. આ ગુલામ-ગુલામ વચ્ચેનો ગુલામીનો સંબંધ થયો

જ્યારે આઝાદી આવી ત્યારે આજ કામો પોતાપણનાં જ્ઞાનમાં આવી ગઈ અને પોતાના અધીકારો, પોતાની રાહરસો એખત્યાર લાગ્યા છે. ક્યાંએ સરકારી ઓફીસોમાં જાઓ-બધો આ એજ વર્ગોથી ભરેલો સ્ટાફ જણાશે. તેઓ વગરનાં પ્રમાણોએ સર્વ અધીકારો એશક વહેંચી લીધેલા હશે ત્યારે બધાઓ ભેગા આપણી કામખી આઝાદ થાય માટે આપણને પણ આ અધીકારો અને હક્કો હીસ્સાએ મળવા જોઈએ. આપણો સમાજ ગમે એટલો આગળ ઉંચે ગયો હોય તો પણ આ નવા આઝાદીના સમયમાં તેથીને પણ તે ઉંચે જવો જોઈએ. આજ ધોરણ ખીજા ધંધાધાપા ઉદ્યોગ હુન્નર વીગેરેના સંબંધમાં સમજ લેવું જરૂરનું છે. નવા કાળનો નવો પ્રાગ્મેસ, નવી પ્રગતી આપણને પણ નસીબ થવી જોઈએ. આજે શો હીસાબ છે? જ્યારે બહુમતીઓની ભારે પ્રગતી થવા લાગી છે ત્યારે પારસીઓમાં સખાવત ઉપર જીવનારાઓની સંખ્યા વધી છે. જે વર્ગોમાં દલિતમંદીએ વધુ પ્રવેશ કર્યો છે તેઓ “એહકેલાં વાજ”ની સંક્રમાં આવતા જાય છે અને નહી જણાતા પુરવના કે નહી ઓળખાતાં પશ્યમનાં.

### નાનાઓનું શું?

પારસી વર્ગો એવી રીતે એકમેક સાથે જકડાયેલા છે કે ઉપરનાંઓ ઉપર કહેલી રીતે વર્તે તો તેની અસર નાનાઓ ઉપર બહુ મોટી અને ગંભીર નીવડવાનો સંભવ છે. લઘુમતી એટલે માધનોરીટીની એ હાલત છે કે નાનાઓથી ઉપરવાળાઓની સારી અસરોનું પાલન થઈ શકતું નથી જ્યારે તેમની મોટી અસરો ઝડપથી ફેલાઈ જઈ શકે છે. આપણા સંસારમાં ખીજાઓ કરતાં સ્ત્રીઓને વધુ છુટાપણું હોય છે અને આપણા સંસારની મોટી હાકેમી સ્ત્રીને સોંપવામાં આવેલી હોય છે. વળી સ્ત્રીઓનું પ્રમાણ પણ આપણામાં સરખામણીમાં પુરૂષો કરતાં વધુ હોય છે. આથી ઉપરની સ્ત્રીઓની નમસ્ક્રવાબેગ ચાલચલગતથી આપણા આખા સમાજ ઉપર એકંદરે ખરાબ પરીણામ લાવનારું થઈ પડે છે. નાનાઓનો સંસાર બગાડવામાં જો આ ઉપરનાઓ જાણ્યેઅજાણ્યે કારણભૂત થઈ પડતાં હોય તો કામ તરફ તેમણે મહા પાપ કરેલું ગણાશે. અંકુશની કોતાહી આપણા સંસારમાં ચાલુ બદીઓમાંની એક મુખ્ય છે. એની શરૂઆત ઉંચા તબક્કાઓથી થાય તો આપણી કામ બહુ મજબુત રહે, બહુ આદર્શરૂપ-આદર્શયલ રહે અને આપણને પડતી પર પડવા માટે કોઈપણ રીતની દહેશત નહી રહે, પણ ઉંચાઓ અને મોટાઓની આઝાદીએ કામ વીરોધી અવધીનું પાસું ધાર્યું છે એટલે નાવનું સુકાન વીરલાઓનાં હાથથી નીકળી જઈ સામાન્ય સડિ સડિના મનના રાજાઓને હસ્તક જઈ પડ્યું છે. દરેક ઘરનો દરેક હાકેમ, પોતપોતાની બુધ્ધીથી ઘરના ગરહો ઉપર હાકેમી બજાવે એટલે કામની એકી ક્યાંથી રહે? બધાજ બુધ્ધીવાળા લડાઉઓ અને કોઈ કાંઈખી કરે તેની ઉપર કોમી સત્તાજ નહી તો કોણની બુધ્ધી વાંકી અમે ખામીવાળી ગણી શકાય? કામમાં કોઈ પીર, પેગમ્બર કે વીદ્વાન સાક્ષર એવો નથી કે જેના શબ્દોની ઈજકત ઉપર આપણે ચાલ્યો.

ખાર, મુંબાઈ.  
તા. ૧૫ મી જુન ૧૯૪૮.

કલમ

(૧)

## બહુમતીઓ અને લઘુમતીઓને લગતો સવાલ અને પારસીઓ



નવયુગ-નવયુગ

નવયુગ આવ્યો—નવા જમાનાની કીર્તિએ દુનિયા પર નવા સૂર્યની રોશની આણી—જર્મન લડાઈ આદિ દેશેદેશની હાલત નવી બની ગઈ—હજી નવી બનતી જાય છે. “જો જર્મની હાર્યું” તો આખી દુનિયા ગર્ક થશે” એમ જર્મન યોદ્ધો હિટલર ભવિષ્ય ભાખી ગયા હતા. દેશેદેશની હાલત તપાસતાં તે ખોટી આગાહી નહોતી.

યુરોપ—તારાજ થયેલું યુરોપ—નવાં બંધારણોની ઈમારત ચણતું જાય છે. તેને હાફ થાય છે, તેને શ્વાસ લરાય છે, ત્યારે અમેરિકા જગતમાં પોતાના ઊછળતા ડોલરનાં જોરે તેની મદદે જાય છે. મદદે જતાં નવી પ્રગ્નઓનાં બંધારણોમાં અમેરિકન રાજ્યદ્વારિ તત્ત્વ દાખલ થવાનું જોર ક્રમે ક્રમે વધતું જાય છે. રશિયા તે પ્રમાણે પૂર્વયુરોપમાં પોતાનું બાંધકામ કરતાં પોતાનું જીવન તે દિશાના દેશોનાં માથાં ઉપર ધરતું થઈ ગયું છે.

**આઝાદી આવી!**

એ મુજબ આ વાત આફ્રિકા અને એશિયામાં પણ સમજી લેવી. હિંદુસ્તાન આઝાદી કમાઈ ગયું—કોઈ કહી છે કે કોન્ગ્રેસે બ્રિટિશ રાજ્યને ખોરબો પાડી નાંખ્યું—કોઈ કહે છે “મહાત્મા ગાંધીકી જય” કે જેણે સ્વતંત્રતાનું સુત્ર દેશને શીખવ્યું—કોઈ કહે છે—એ તો લડાઈમાં બ્રિટન નબળું પડ્યું અને લેખર પાર્ટિ વડપણમાં આવી ગઈ તેથી હિંદુસ્તાન આઝાદી પામ્યું. આઝાદી મળી આખી પ્રગ્નને: તેટલાંમાં મુસલમાનો પોતાને એક એલાહેદી પ્રગ્ન દાખલ ગણાવી મુસલીમ લીગનાં વડપણ હેઠળ પાકિસ્તાનના પડધા પાડવા લાગ્યા. મુસલમાનોએ પાકિસ્તાન મેળવી પોતાની આઝાદીનું પૂરું બળ જગતને ચખાડ્યું.

પારસીઓની આઝાદી હિંદમાં અન્ય પ્રગ્ન ભેગી અને પાકિસ્તાનમાં મુસલમાનો ભેગી આવી જાય છે. ભલા, ભોળા, પારસીઓ ગણતરી ચૂક્યા. તેઓને માટે બ્રિટિશ સલતનત તળે એટલી ગુલામી નહોતી કે એટલી બીજી બહુમતી Majority વાળી કોમને હતી, કારણકે પારસીઓ તે હુકુમત તળે બીલડી લેતા અને પોતાનો વેહ કાપી લેતા એટલુંજ નહિ પણ સાથે સાથે બીજી કોમનો માર્ગ પણ ખુલ્લો કરતા. દાદાભાઈ નવરોજીએ હિંદની આર્થિક ગરીબાઈનો સૂર ૧૯૦૦ની



પૂર્વે યુરોપના દરેક દેશમાં કાઢ્યો હતો. ગાંધી અને નેહરુ તો ત્યારપછીનાં ૫૦ વર્ષ બાદ રાજ્યદ્વારે ઝઘડો કરવા બાહરે પડ્યા. Poverty and the British Rule in India જેવું પુસ્તક રાગ્ન રામમોહન રોય, કેશવચંદ્રસેન, રમેષ દત્ત, સર અલી મેહમદખાન લખી ચક્રવા નહોતા કે ન તેમની લડત ખરી રીતે દેશને આઝાદી મેળવી આપવાની હતી. ભલેને તેઓએ સાંસારિક કે ધાર્મિક સુધારા પાછળ પછાડ મારીને બ્રિટિશોનો સાથ સાધ્યો હોય; પણ શુદ્ધ પારસી જરથોસ્તી-ઓએજ કૉન્ગ્રેસનો પહંલવહેલો દીવો હિંદુસ્તાનની સિયાહ, પીડાતી ભૂમી ઉપર સળગાવ્યો હતો. પારસી આઝાદીમાં આગળ રહ્યાં અને ૧૯૪૭ના ઓગસ્ટ માસની ૧૫મી તારીખે આઝાદીની મશાલ હિંદુસ્તાનની અહુમતી કોમના હાથમાં તેણે મૂકી. આજે પારસી પણ હિંદ દેશની સર્વે કોમો ભેગો આઝાદીનાં આગળ વધતાં લશ્કરમાં જોડાઈ દેશનાં કોંચાં ભવિષ્યની ઝળકતી કાર્તિ તરફ ચાલ્યો જાય છે.

### પ્રશ્નો શા છે?

પણ આ આઝાદી શું છે? આપણું રાજ્ય કેવું છે? પારસી કોમ આ આઝાદ રાજ્યમાં શી પાઠવી ધરાવે છે? એ સવાલો આપણા જેવી લઘુમતી= Minority કોમને વિચારવાના છે. મેન્નેરિટિની ભેગા માઈનોરિટીએ રહી આઝાદ જીવન ગુમરવામાં મેન્નેરિટિ વધારે બળવાન બને છે—માઈનોરિટિ ઓછી બળવાન થાય છે—એ કુદરતનો કાયદો હોય છે. મુઆવ્ઝની કારપોરેશન હત્યો. ૧૦૬ મેમ્બરભાઈઓમાં ૧૨ પારસીઓ—આ ૧૦૬માંના ૫૬ કૉન્ગ્રેસ મ્યુનિસિપલ પાર્ટીમાં જોડાયલા—૨-૪ પારસી તેમાં જેસે બાકીના ૮-૧૦ જૂદા જૂદા પંથોમાં જોડાઈ ગયલા. કહો કે એક પણ માઈનોરિટિ સવાલ પાસ થઈ શકે? મુસલમાનોએ ચાલતા વખતમાં પોતાનું બળ મુસલીમ લીગ પાર્ટી દ્વારા બતાવતા રહ્યા તો તે પણ આ પદની સંગઠિત કૉન્ગ્રેસી જમાત સામે કાંઈ કરી શક્યા નહિ, તો પારસી જેવી માઈનોરિટિ ૧૨ બધા સલાસદોની એક રાજ્યદ્વારી ટીમ= Team વરીક બનાવે તો એ મગર મચ્છી આગળ ઝીંગલું ગણાય.

આ જાણાવવાની મતલબ એટલીજ કે મેન્નેરિટિની આઝાદી માઈનોરિટિની આઝાદી ઉપર આજે સરસાર્થ ભોગવીજ શકે એ કુદરતનો નહિ ફરે એવોકાનુન છે.

પણ શા માટે પારસીઓએ અહુમતી વિરૂદ્ધ લઘુમતીનો પ્રશ્ન એકત્ર હિંદી પ્રગ્નનાં બંધારણ વચ્ચે આણવો જોઈએ? આપણે બધા એક છીએ—મુસલમાનો એલાહેદી પ્રગ્ન હોવાનો દાવો કરી એદા તેમ શું પારસીઓ પોતાનું પ્રગ્નપણું આ કોમપણું દેખાડવા બાહરે પડ્યા છે? બાહરે પડ્યા બી તો શું હક્કના ગાંઠ્યા મેળવવાના છે?—આ રીતે કેટલાક બાઈઓ સમજવે—ન સમજવે ફેંક્યા જાય છે. પણ બાતેનની વાત એવી છે કે જોકે હિંદ દેશ કાંઈ હિંદુઓ માટે છે

એવું નથી એમ ખુદ વડા હિંદુ રાજ્યકર્તા પ્રધાનોએ પોતાના દાહલી ખાતેના પ્રવચનોમાં જણાવ્યું છે, તો બી કુદરતના કાયદાનો અમલ જૂલવો જોઈએ નહિ, અને હિંદુ મૅન્નેરિટિઓ રાજકાજમાં વધુજ રહેવાની.

### કુદરતનો કાયદો

કુદરતનો કાયદો એમ જણાવે છે કે આઝાદીનાં રાજ્ય તંત્રમાં આઝાદ પ્રજાનું જીવન તેના મૂળ સ્વભાવ, ખમીર અને લોહી પ્રમાણે બનતું જાય છે. હિંદુ-ઓએ કાંઈ પાપ કર્યું નથી કે તેઓ મૅન્નેરિટિ છે; તેમનાં મૅન્નેરિટિ રાજ્યમાં તો તેમનુંજ અસલ culture, civilization=સંસ્કૃતિ, શિષ્ટઆચાર ચાલી શકે. એમનો વળતે સ્વભાવ એમના દરેક કાયદા અને અમલમાં પ્રગટ થવાનોજ. મારાં ઘરનો હું ચાલક તો ને. મ મારી સંસ્કૃતિ હોય, જેવું માઈ ચારિત્ર હોય તેવુંજ માઈ ઘર ચાલવાનું. યથા રાજા તથા પ્રજા કરીને હિંદુ-ભાઈઓમાં કહેવત છે; તેમ હિંદુ મૅન્નેરિટિ રાજ્યમાં એમની વિદ્યા, એમનો હુન્નર, એમની કળા, એમનું જ્ઞાનજ્ઞાન દેશમાં સઘળો ભોગવશે ધરાવી શકે. એને માટેજ આઝાદીની લડત હતી. તેજ પ્રમાણે પાકિસ્તાનનું મુસલમાનોના બાબમાં સમજવું. નહિ તો આઝાદીનો અર્થજ એમને માટે કશો રહેતો નથી.

આ મૅન્નેરિટિ સંસારના સાગરમાં હવે સમાવે પડેલ ઉપર આવી ગયલી પારસી જેવી માઇનોરિટિ કેમ પોતાનું યોગ્ય ધડતર કરવું પડવાનું. પારસીઓ એક એલાહેદી કેમ છેજ એમ દુનિયા પરજાની અંદર તેણે પોતાનું સિવિલિઝેશન જાળવી રાખી આજ સુધી જીવતા રહી ખુદાની હાજર પૂરવાર કરી આપ્યું છે.

### આપણે હિંદીઓ છીએ.

પારસીઓ હિંદુઓ નથી. આપણે હિંદીઓ છીએ. હિંદુઓ જ્યારે હિંદને હિંદુઓનુંજ સ્તાન બનાવી આપવા માંગે તો ખુદ આપણાં જીવનને માટે આપણે લડવું પડવાનું. તેજ મુજબ આપણે મુસલમાનો નથી. આપણે સિંધવાસીઓ પંજાબવાસીઓ, પાકિસ્તાનવાસીઓ છીએ. જ્યારે મુસલમાનો પાકિસ્તાનને ચોખ્ખો ઇસ્લામી મુલકજ બનાવવા ચાહે તો આપણને દરેક ક્રાન્તિકારી, રેવોલ્યુશનરી હિલચાલોને સાથ આપવો પડશે કે એ મુલક સર્વને માટે એક સરખો બનાવો. આપણામાંથી કોઈ બેકાયદાપૂર્વક કાર્ય કરવા જણાવતું નથી પણ કાયદેસર પણ ઉચ્ચપાથલો થાય છે, તો તેમાં માઇનોરિટિ પારસીઓએ સાથ આપવામાં રાજ્યનૈતિક દ્રષ્ટિએ ખોટાપણું નજ લોઈ શકે. દરેક મુલકની અંદર એવુંજ બનતું આવ્યું છે કે મૅન્નેરિટિ આચરણોએ માઇનોરિટિની રાજ્યનૈતિક, સામાજિક અને આર્થિક હાલતોને પોતાનામાં ફેરવી લેવાનું કર્યું છે; તેથી માઇનોરિટિઓને પોતાનું હિત જાળવવા સારૂ અનેક ઇલાજો લેવા પડ્યા છે.

## સહવાસની અસર.

સહવાસથી આપણી ટેવો, આપણાં જીવનનું સૂકાન, આપણા સ્વભાવો ઉપર અસર થાય છે. ઠાકુરદાર, ગીરગાંવમાં વસ્તા પારસીને અનેક હિંદુ અસરો હેઠળ રહેવું પડે છે, સત્યનારાયણની પૂજામાં હમબેરો આપવો પડે છે અને આળુબાળુ ચાણુ રેડિયોની ધમધમાટભરી પગવણી થતી હોય તો તે સાંખી લેવી પડે છે. હિંદુઓ સાથનાં કેટલીક પારસી છોકરીઓનાં લગ્ન એવા અનિયમીત સહવાસનાં કારણેજ થઈ પડ્યાં છે. સહવાસથી ધર્મ, નીતિ, રહેણી કરણી ઉપર ગંભીર અસરો થાય છે. એમાં આપડી મેન્જેરિટિઓ શું કરે? આપણા જેવી માઇનોરિટિ જે સમજીને સાવધ ન બને તો કુદરતી કાયદો પોતાની અમલ્યાત કેમ ચૂકે? દાદર-માદુંગા, તાડદેવ. જેવી જગ્યાઓએ પારસીઓએ કેટલીક મુદત પહેલાં સારે નસીબે એકત્ર જીવવા સાડ Colonisation ની યોજના અમલમાં મૂકી. ત્યાં આગળ મેન્જેરિટિની અસરો કમીજ છે-કહો કે- નથી અને તેથી ત્યાંના પારસી સમુહો સારી રીતે જીવી શકે છે-ધર્મ, નીતિ, સંસ્કાર, પોતાની કેળવણી વિગેરેનાં પ્રમાણો સારી રીતે જાળવી શક્યા છે. જે કે અહિંયાંના પારસીઓ ઘરની બહાર જૂદાં જૂદાં સંસાર સમાજનાં બંધારણોનાં કુંડાળાં વચ્ચે આવે છે ખરા પણ તે સહવાસ માત્ર આર્થિક ધોરણોની ગરજ સારવા અર્થે હોય છે: પણ પગમાં પગ ભેરવીને રહેનારાં ક્રોટ, ધોખીતળાવ, ગ્રાન્ટરોડ, ફોનાસરોડ, પરેલ, માહિમ, બાંદરા વિગેરે લતાઓમાં રહેનારા પારસીઓનું ચારિત્ર જૂદાજ પ્રકારનાં ધડતરનું થાય છે.

આ વસ્તુ સ્થિતિ જ્યાંસુધી પારસીઓ મેન્જેરિટિ વર્ગના થાય નહિ ત્યાં સુધી એમની એમજ રહેવાની; અને મેન્જેરિટિ થવા માટે પારસીઓને બહુલાંબે વિલગ્ન લાગશે. જેઓ મૂળ પારસી પંથીઓ તરીકે પોતાને માની લેષ તેમજ જીવવા માંગે છે તેઓ, અને બીજા પારસીઓ કે જેઓ કામના પંથાઓ કરતાં દુનિયાના બહોળા સમાજના પંથીઓ તરીકે છૂટા, સ્વતંત્ર-પણ પારસીઓ-તરીકે પોતાને ગણાવે છે તેઓ-વચ્ચે ચાલુ વિરુદ્ધ વિચારોની આપ લે થયું કરે છે. વળી અને પોતાની ચળવળો પણ ચલાવે છે અને કોન્ફરન્સો, પરિષદો વિગેરે ભરીને, પેપરોમાં લખીને વિરુદ્ધતાઓ દ્વારા એકબીજાનું કાંઈ મીળન ધડી કાઢવા ચાહે છે. યાદ રાખવું કે કોમ છોડી દુનિયાના બહોળા સમાજમાં પ્રવેશ કરવા માટે વિવાદ કરનારો પારસી પણ પારસીજ રહેવા માંગે છે પણ એ પારસી જૂના મૂળ અસલ પંથના પારસીથી વિચાર માત્રમાંજ જૂદો પડે છે. કેમીપણું કાંઈ ખંડણ કરતું નથી. અહિંયાં આપારસી એકબીજાની મુખ્ય ચાવી છે-કહો કે અત્યાર-સુધી પારસી-પારસી-તરીકે જીવતા રહ્યા છીએ એ એક પારસી, જગરે પારસીજ રહ્યાં છે તેની તાસીર છે.

## કોમવાદ.

દુનિયાના નવા ફેરવાતા આત્મામાં કેથે પણ કોમવાદ ટકી રહ્યો નથી કે તે ન ટકી રહી શકે. તેમ પારસી પણ કોમવાદી રહ્યો નથી. છતાં પારસી કરીને બોલ્યા તો તે કોમ થઇ ગયું એમ કરીને જણાવવામાં આવે છે તેમને કોમવાદની બ્યાખ્યા સમજાવવાની જરૂર ઉત્પન્ન થાય છે. જેમ દરેક ઘર કુટુંબ તરીકે એલાહેદું રહે છે તેમ દરેક ઇન્સાન પોતાની ગ્રહણ કરેલી કોમમાં કોમી ઇન્સાન તરીકે એલાહેદું રહે છે. જેમ દરેક ઘર મહોલ્લાઓ બનાવે છે તેમ દરેક કોમ એ રીતે પ્રજા બનાવે છે. જેમ સર્વે મહોલ્લાઓ મળીને શહેર, કસબો કે ગામ બનાવે છે તેમ દરેક બધી સાથે મળીને કોમો દેશ બનાવે છે. પણ જ્યાં રહેણી કરણી, આચારવિચાર, ધર્મ કેળવણી વગેરે જૂઠાં પડતાં હોય ત્યાં કોમો જૂદી રહે છે. એજ રીતે પારસીઓ એક કોમ તરીકે જીવતા આવ્યા છે. દેશનો તેઓ એક અવયવ તરીકે આજ સુધી જીવતા રહ્યા છે. એમની ખાળવણીમાં હજી તુકસાન કોમને ક્યું નથી. રાજ્યદાર, આર્થિક કે સામાજિક વીંટાઓમાં આ કોમ ગાફેલીમાં ગીરફતાર થઇ નથી. ત્યારે જે રીતિઓ પાળી, જે રસમો ધારણ કરી જીવ્યા રહ્યા છીએ તેજ રસ્તો આપણે વર્તમાન તેમજ ભવિષ્ય માટે કેમ નહિ ધરી રાખ્યે?

રસ્તો શો છે?

પારસી કોમવાદી નથી અને પારસી તરીકે જીવવામાં તે માત્ર સારી જગતના એક સભાસદ તરીકે જીવે છે એ માન્ય રાખવું જોઈશે. એ પારસીએ ખતાવી પણ આપ્યું છે. સમસ્ત પારસીઓ જે એક કોમ બનાવી બેઠા છે તેઓ જગતનાજ હિસાબીઓ છે. કોમવાદી તો ત્યારેજ કહેવાઈએ કે જ્યારે આપણાં કોમી રક્ષણાર્થે આપણે બીજાં ઇન્સાનોતું તુકસાન કર્યે; જ્યારે આપણે બીજાઓ તરફ હિંસાથી વર્ત્યે, અને જ્યારે આપણે જગતનાં દુઃખમાં દુઃખનો આપ-મતલબી સુખને ખાતર જાતિ વધારો કર્યે, એટલે કે આજનાં રાજ્યકાળમાં લાખકાત વગરના પારસીઓને ઊંચા ઓદ્ધાઓ પર ધુસાડવાનો દાવો કરવો, હિંદુ ક્રિષ્ના મુસલમાન પેઢીઓની અંદર અમે પારસીએછીએ કરીને જગ્યાઓ મેળવવા લડાઈ કરવી, અથવા તે લાઈઓનાં સામાજિક દુઃખોમાં હુએરો નહિ આપવો કે અમારે શી પડી છે? અમે તો પારસી છીએ, દાખલા તરીકે નિરાશ્રિતોના બાળમાં. આપણે માટે જેટલું મનથી યા ધનથી બીજાઓનો વિરોધ કરવાનું રહે તેટલું એવાં કોમીપણાંથી દેશના સમુહને તુકસાન કરેલું કહેવાય. પણ એવું આપણે કરતા નથી એટલે પારસી કોમવાદી છે એમ જણાવવું સહંતર ગફલતી બન્યું છે. તોએ તે કોમનાં રક્ષણ સાર જે પારસી કોમી ધૃટિ અને તેની ઇચ્છાપૂર્વક માર્ગ લઈ શકે છે તેને માટે કોમવાદી બ્યાખ્યા નહિ વપરાય. કોમનું રક્ષણ તેજ દેશનું રક્ષણ છે: કોમ માટે લડત તે દેશ માટેથી છે, જ્યારે દેશના

ભોગે કોમનું આપમતલખીપણું કર્યે ત્યારે કોમવાદ તેના માદામાં માદા આકારમાં જાહેર પડે છે.

પણ પારસી એવું કહેતો નથી એટલે કોમવાદીનો કલંક તેને લાગુ પડે નહિ. પારસી જગતનો ઇન્સાન છે અને સારાં જગતને તે પોતાની સાથે પારખી રાહ ઉપર લઈ જવા ચાહે છે.

### કાંઈ કોમી બંધારણ રાખો.

Liberty એટલે છૂટાપણું એ એક ચીજ છે પણ રસમોને તરછોડી કોમનાં કુંડાળાંનાં નિર્ણયોની આજેર જવું એ Liberty ને License માં ફેરવી નાંખવા જેવું છે. પ્રજાઓ આ હદે આવી ત્યારે તે હુબી છે. પારસીઓમાં કોમ જેવું છે પણ કોમનું બંધારણ શું એ આજસુધી જણાયું નથી. ધર્મ સંબંધી, સંસાર સંબંધી કે આર્થિક અને રાજ્યકીય વિષયો બાબે આપણે શું કરવું યા ક્યાં જવું એ બાબે કોમની દોરવણી રૂપે કે.ઇ. પણ પારસીને કર્યુંએ મળતું નથી. તેનાં પરિણામમાં તે પ્રજા જેમ પોતાની સ્વ જાતને અનુકુળ લાગે તેમ વર્તે છે. આપણને બંધારણ કાંઈ કાયદારૂપી જોઈતાં નથી, કારણકે આજના જમાનામાં કાયદો બધાં હોય ત્યાં તુટતો જાય છે અને લોકોની ઊંચામાંઊંચી શુભ ઈચ્છાને આધારે ઇન્સાનોના સમુદ્ધો ચાલતા થઈ ગયા છે. ક્રાસિસ્ટ કે કોમ્યુનિસ્ટ ડિસપ્લીનની લોહાની સખ્તાઇથી આજનો દુનિયાનો આત્મા વિરુદ્ધ છે. અમેરિકન કે બ્રિટિશ ધોરણોની પ્રાછળ દુનિયાનો મોટો ભાગ ચાલી રહ્યો છે એટલે તેઓનાં સામાજિક તંત્રમાં જે મોટી સંખ્યાવાળા વર્ગની કાંઈ અને શ્રેષ્ઠ અને સ્વચ્છ ઈચ્છા પ્રમાણે તેઓના કાનૂનો નહિ દેખાય તેવી રીતે કોઈને પણ જોખમાય નહિ એવી રીતે Conventions તરીકે ચાલી રહ્યા છે; તેમ આપણી કોમનું સંચાલન ચાલવું જોઈએ છીએ. કોમનાં બંધારણ માટે કાયદો બે પ્રકારનો હોઈ શકે.

૧. Written Law=હાથે લખાયેલો અને કોમે સમસ્ત અંજુમનની હાજરી દરમ્યાન મંજૂર કરેલો જેવો કે પારસીઓની મરણ ક્રિયા વખતે પળાતી રસમો, કે પારસી વારસા હિસ્સાને લગતા કાયદાઓ, કે પારસી લક્ષ તલકિને લગતા કાનૂનો વિગેરે.

૨. Unwritten Law=વૌહુમન અને સાદ્દ દીલનાં લોહીથી સંસારના તપ્પણ ઉપર ચાલતો કાયદો, જેવો કે આપણી ધાર્મિક રસમો, આપણા સાંસારિક રિવાજો, અને આપણાં ધરખારોમાં પ્રવર્તતી નીતિરીતિની ઉતરી આવેલી ચાલો.

જેમ એક સંસાર આ Unwritten Law ઉપર ચાલતો રહે છે તેમ તે લખાયાલા કાનૂની બળજબરીથી મોકળો રહે છે અને તેથી તેને હરકતો નડતી નથી. અંદર અંદર મતફેરીઓ થયા કરે પણ કોમ યા સંસાર તરીકેનું આખું

બંધારણ તુટતું નથી. દાખલા તરીકે ગ્રેટ બ્રિટનની પાર્લામેન્ટનો આખો તાલુકો હ્યો તો તમને જણાશે કે ત્યાં આગળ આ Unwritten law થી મોટા ફેરફારો થાય છે, છતાં ગ્રેટ બ્રિટનનો મુલક અને તેમાં રહેલી વસ્તીની આખાદી કે એકત્રતાપણાને કશોખી ઘોંકા પૂગતો નથી. આજે વર્ષો થયાં એમ ચાલી આવ્યું છે. તેવીજ રીતે પારસી કામમાં આજસુધી આ નહિ લખાયલા અને નહિ જાહેર થયેલા કાયદા મુજબ કામી કાય ચાલી રહ્યું છે. એથી જ્યાં સુધી કામનાં હિતને એટલું જાહેર નુકસાન થયું નથી કે જેથી કરીને Written Law લખાયેલા કાયદો યા એવા કાયદાનાં લખાણની આજે કામ તરીકે આપણને જરૂર ઉભી કરવી પડે ત્યાં સુધી કામની ખીલવણીને કાળે અને આપણી બહુમતી થાય તેને સાફ ધર્મની જાળવણીને લગતાજ લખેલા કાનુનો રાખવા સાફ થઈ પડશે. જ્યારે સાંસારી બાબદમાં તો નહિ લખાયેલા કાયદા મુજબ એટલે કે પારસી ઇમાન મુજબ અને આપણા ધર્મને આંચ આવ્યા વગર આજુબાજુના આપણા કામી અનુભવ મુજબ જીવન ગુજારવાની છુટ ધરાવવાને લગતી તક મુજબ કામે ચાલવું હીક થઈ પડશે.

### બહુમતી તરફ આપણું વર્તન.

હિંદુસ્તાન શું કે પાકિસ્તાન શું—આ બન્ને દેશોની બહુમતી વચ્ચે પારસી તરીકે આપણી લઘુમતીએ જીવવા માટે આપણું રાજ્યદારી વર્તન જો સિધ્ધ થાય તો આપણે આર્થિક અને સાંસારિક ભવિષ્ય માટે એક કામ તરીકે માગ મોકળો કરી શક્યો. આ વર્તન શું હોવું જોઈએ એ જાણવું અવશ્યનું છે.

હિંદને કોન્સ્ટિટ્યુશનન્ટ એસેમ્બલી કે જેમાં લગભગ સઘળા કોન્ગ્રેસવાળાજ હતા તેઓએ એક પ્રજાવાદ રાજ્ય Democratic State બનાવવાનું ફરાવ્યું છે. પ્રજાવાદ ઉર્ફે ડિમોક્રસી એક બહુજ જોખનમરી વિચિત્ર રાજ્ય નૈતિક, હાલત હોય છે કેજેની પાછળ પુરાતન ગ્રીસથી માંડીને ઈંગ્લેન્ડ અને અમેરિકાનાં આજના રાજ્યો પણ તેની ઉત્તમ પદ્ધતિ ઘડી શક્યાં નથી. આપણે અહિંયાં સમસ્તપ્રજા હજી બચગીની હાલતમાં છે. તેનામાં આજે કોઈપણ રકમનું રાજ્યકીય જ્ઞાન નથી. કોન્ગ્રેસની જાગૃતિમાં જે કાંઈ આખી પ્રજા રાજ્યકીય ખીના સમજી શકી છે તેથી કાંઈ બહુમતીએ આજના જમાનામાં કાયદો મેળવી શકે નહિ. આવું આપણું સ્ટેટ= State=રાજ્ય છે. તેમાં છૂટાપણું=સ્વતંત્રતા હોવાથી લઘુમતી તરીકે શીખેલી, ભણેલી અને પાવરધી થયેલી પારસી કામને વિચારવંત સંભાળથી કામ લેવાનું છે. કોઈ પણ બહુમતી ઉપરના ગેરવિશ્વાસની તો વાતજ નથી. વાત માત્ર આપણનાં ઇન્દરના રાજ્યકીય વહિવટને લગતી છે. આપણે કેમ ધોરણ નક્કી કરવું તે આપણે કામ તરીકે વિચારવા છૂટ ધરાવ્યે છીએ, બલકે બંધાયેલા પણ છીએ.

## પારસીઓ હિંદી છે.

પારસીઓ હિંદી છે, હિંદના સ્વકારાયલા એવા અંશ છે કે જે તેઓ રાજ્યસત્તા ઉપર આવવા માગે તો બીજી કોમો ભેગો તેમનો રસ્તો મોકળો છે. આજે હિંદુસ્તાનમાં વસી હિંદુઓમિને તપાહ કરનાર, નુકસાન વેઠવનાર, હિંદી પ્રજાને દુઃખદેનાર લાખો હિંદી લોકો છે. તેવા પારસીઓ વિનાશકે નથી કે ન તેઓ થઈ શકે. આપણે કોમ તરીકે એટલી વાત તો નક્કી કરી લેવી જોઈશે કે આપણે હિંદમાતાના સાચા સપુત્ર તરીકે જ જીવવા માંગ્યે છીએ. આપણે બીજાઓના દુઃખમાં હાથમેશ લેવો જોઈશે. સર જમશેદજીના વખતમાં આપણી સખાવતો સમસ્ત જાહેર પ્રજા માટે હતી. આજે એમ થતું નથી તે ખેદકર્તા છે. આપણે એવી રીતે બીજી કોમોના અવિશ્વાસનું કોઈ પણ પગલું ભરવું જોઈતું નથી.

આપણે દરેક આમ-જાહેર પ્રજાકીય હિલચાલોમાં જોડાતા નથી; પણ અમારું આ સર્વ હિલચાલો પારસીથી શુર થતી અને પારસી તેને સરજનમ લાવતો. બીજાઓ તેને સાથ આપતા. આજે આપણે સાથ વડીક આપતા નથીએ ખોટું છે.

કાંઈ યુનિસિપાલિટીમાં એક મારી લીધી યા ધારાસભામાં જઈ ધારા ધોરણનાં બંધારણ ઉપર નુકસાનીની કીધી તેથીજ પ્રજાની સેવા બજતી નથી. પણ ખુલ્લું હિંદુસ્તાન જે એક મહા ખંડ દાખલ પડ્યો છે તેનાં પ્રજા જનોની સેવા અને સેવાનો સાથ મળીએ મળીએ અને રસ્તે રસ્તે અને ગામડે ગામડે કે જાહેર જાહેર આસમાન હેઠળ પડ્યો છે. પારસીએ સ્વતંત્રતાથી તે સેવા કરવાની છે. પારસી સિવાય આ સેવા કે સેવાનો સાથ ખરો રાહ પકડી શકતાં નથી એ એક ધ્યાન ખેંચનારી બીજા છે.

માટે જ્યારે આપણે હિંદી છીએ એમ કહીએ છીએ ત્યારે આ સઘળી નેગાહ આપણે ખુલ્લી રાખવી જોઈએ. એ રાખતા નથી એ દુર્દૈવ છે.

અમે પહેલા હિંદી અને પછી પારસી યા અમે પહેલા પારસી અને પછી હિંદી-એ વાત ઇન્સાનનાં જીવ અને મન સથે ચોડાં કાઢવા સમાન છે. માત્ર Playing to the Gallery એટલે કે જાનર રહેલાંઓ પાસે તાબડા ફેંકાવવા માટે છે. માટે પહેલા અને છેલ્લાની વાત વચ્ચે લાવવાની જરૂર નથી, જ્યાં પહેલા બોલ્યા ત્યાં બીજા, ત્રીજા અને પછી છેલ્લાની વાત આવવાની તે તકરાર રૂપ છે. પારસીઓ હિંદી છે એટલાંથીજ સંતોષ માનો; પણ ખરું હિંદી થાઓ એજ સૂચના અને વિનંતિ છે.

## જોઈએ છે-એક રાજ્યકીય મંડળ

લઘુમતીને દરેક બહુમતીને લગતા સવાલ પર વિચાર કરવાની અને કુપી નીતિ ધારણ કરવાને લગતી જેટલી જરૂર હોય છે તેટલી જરૂર બહુમતીને લઘુમતી માટે નથી હોતી. કોન્સ્ટિટ્યુશન્ટ એસેમ્બલીએ એટલા માટે એક લઘુમતી

સભ્ય-કમિટિ પોતેજ કાઢી હતી જ્યાં આગળ એસેમ્બલીએ સર હોમી મોદીને આમંત્રણ કીધું હતું કે પારસીઓ તરફથી તમે શું ચાહે છે તે સ્વતંત્ર હિંદને જણાવો. કો-એસેમ્બલીએ જાણ કરી કે પોતાને ચાહે તે પ્રતિનિધિને બોલાવ્યો જ્યારે ડિમોક્રસીની ખરી રહી એ છે કે પારસીઓની વડી એસેમ્બલી જે પંચાયતને નામે ઓળખાય છે તેને આ પ્રતિનિધિ ચુંટી કાઢી મોકલવો એવો હક્ક આપવો હતો. પસંદગી પારસીઓનાજ હાથમાં છાડવી હતી અને તોજ સર હોમી મોદી જેવા પ્રતિનિધિ ઉપર કોમ અંકુશ રાખી શકતે કે તેમના કનેથી તેમનાં કામનો રિપોર્ટ માગી શકતે. આજે તો એ સમજી એક કોમની ડિમોક્રસી તરીકે આપણે કશું જાણતા નથી. કોન્સ્ટિટ્યુઅન્ટ એસેમ્બલીએ જાહેર કર્યું છે કે કોઈ પણ લઘુમતીને નુંકસાન થાય એવા કાનુન પસાર કરવામાં આવશે નહિ. પરંતુ જેમ બહુમતીને માટે એસેમ્બલી જેવી એક વિશ્વાસપૂર્વક સંસ્થા છે તેમ લઘુમતી (પારસીઓ) માટે એવી કોમી રાજ્યદ્વારિ સંસ્થા જોઈએ કે જે લઘુમતીના કાનુનની ખારીકી વખતે ઈન્ડિઅન પાર્લામેન્ટ સાથે કોમની રક્ષા અર્થે વિચાર, વાદવિવાદ અને છેવટે નિર્ણય કરી શકે. આજે કોઈની પારસી મંડળ એ બાબદ જે સૌથી વધુ અગત્યની છે, યાને કે બહુમતીઓ સાથે રાજ્ય વહિવટનો બદોબસત કેમ રાખવો, તે હાથ ધરી શકતું નથી. બધાં મંડળો માત્ર, સખાવત, કોમ સેવા અને એવી નૈતિક ભલામીઓ ઉપરજ રચાયે છે. પારસી સેન્ટ્રલ એસોસિએશને કોમની દરેક શાખા હાથ ધરી છે-સંસારિક, આર્થિક, રાજ્યનૈતિક વિગેરે, એમાં પારસી સ્વભાવ પ્રમાણે જ્યારે પહેલાં બે ઉપર ઘણુંક ધ્યાન અપાય છે ત્યારે છેલ્લા ઉપર દમ જેવું કશું થતું નથી. આપણને જોઈએ છે એક સ્વતંત્ર આખો દિવસ રાજ્યદ્વારિ કામજ કરનારો એક બ્યુરો. તે દેશના દરેક સવાલ પ્રતિ લઘુમતીઓના સંબંધ વિષેજ ખટખટ કર્યા કરે. ફિઝમ ગ્રુપની આવીજ ખારણ હતી પણ તે બાપકું પારસી આવાજ જાહેર કરવામાં સફળ થઈ શક્યું નહિ એટલે તેને આજે પંચરંગીજ બનાવવું પડ્યું છે. પંચરંગી બનાવ્યું ત્યારે પારસીઓનો સીધો કોમી અવતાર ત્યાં આગળ રહ્યો નહિ. જો આપણા જેવી લઘુમતીનું રક્ષણજ કરવું હોય તો એક પારસી પોલિટિકલ બ્યુરો રાખવો જોઈએ જોણે રોજાંદું કંઈને કંઈ દેશસેવાનું રાજ્ય નૈતિક કામ કરતા રહેવું જોઈએ છે. દેશ આજે પારસીઓ હાથમાં લઈ શકે અગર પારસીઓ આ રીતે પોતાની એક પોલિટિકલ પાર્ટી રાખે કે જે પાર્ટી કોમી તરીકે નહિ પણ બીજી રાજ્યદ્વારિ સંસ્થાઓ ભેગા કોમના પોલિટિકલ રક્ષક તરીકે અંદરથી કામ કરતા રહે અને પારસી કોમને દેશની સાથે સાથે રાખીને તેની મહાબળત, તેનો સાથ અને તેની સહાનુભૂતિ જળવી રાખે.

આપણા જેવી લઘુમતીનો આધાર આપણી લઘુમતીનાં બાતેનનો સવાલ છે,



(૨)

## આજના નવા જમાનામાં ખીલતી રાજ્યદારી હાલતોમાં પારસીઓનું સ્થાન

આજે કાશ્મીર બાબતે જેની ચક્રચાર થાય છે અને તે ઉપરથી કાય-  
દઓ બને છે ત્યાર બાદ તેની અસરો આપણી ઉપર થાય છે તે બાબતોની  
વ્યાખ્યા આપણે બરોબર સમજતા નથી. આથી વિચારોની શુદ્ધિ આવતી નથી.  
અને અતે આપણી ઉપર જે અસરો થાય છે તેમાંથી કાયદો હાંસલ થતો નથી.  
સ્વરાજ્ય-સ્વતંત્રતા-એટલે આપણા પોતાના દેશભાઈઓની હાકેમી કે જુમાં  
આપણે પારસીઓની સમાધિ જઈએ છીએ. આવી આઝાદ હકુમતમાં પારસી  
સિવાયની ખીલ કોમનું પ્રમાણ જરૂરીજ રહેવાનું. શા માટે હકુમત સ્વતંત્ર  
માંગવામાં આવી? એટલા માટે કે આઝાદ થયેલી પ્રજા પોતાના આચાર,  
પોતાના વિચાર, પોતાની સંસ્કૃતિ, પોતાનાં સિવિલિઝેશન પ્રમાણે જીવે પાળે.  
ત્યારે સ્વતંત્રતા અને સ્વરાજ્યના કાળમાં જેઓની હકુમતમાં વધારે સંખ્યા  
હોય તેઓની સંસ્કૃતિ બરપા થાય છે. અને સમસ્ત દેશ તેજ સામાજિક કાનુનો  
પાળતો થાય છે. દાખલા તરીકે પ્રાહિબિશન પાળો-એમ જે હકુમતનો કાયદો  
પસાર થાય તો તે પ્રમાણે સમસ્ત મુબારક ઇલાકાએ વર્તન બદલ કરવુંજ પડે-  
મદદી કોઈપણ નાની કોમ જે તેનો વિરોધ કરતી હોય તે કાયદાની બાહુર  
મદદ છે એમ જણાઈ જાય છે. હિંદી ભાષા રાજ્યભાષા તરીકે વપરાશે એમ જે  
વધારે મતથી હકુમતમાં પસાર થયું તો ખીલ ભાષાઓ વાપરવાથી ટકું નહિ  
ચાલે અને સર્વેજણે હિંદીજ અખત્યાર કરવી પડવાની.

આવી રીતે ત્યારે આઝાદી-સ્વતંત્રતા અને સ્વરાજ્યમાં પણ નાની મોટી  
મુલામીઓ આવે છે. સરકાર એમ ધારે કે અમને એમ લાગે છે કે અમુક  
સલામો ભરવાથી યા અમુક છાપાંઓ ચલાવવાથી દેશની સલામતી જેખમમાં  
છે માટે તેમના ઉપર બંધ મુકયે છીએ આમ કરીને પણ સ્વતંત્રતાના  
ઐયામમાં કેટલાંક સખ્તાઇવાળાં બંધનો દેશની પ્રજા ઉપર મેલવામાં આવે છે  
અને જેમના ઉપર તે ખાસ લાઘવામાં આવે તેમના બેગા દેશમાં વસ્તા ખીલ  
માના મોટા વિભાગો ઉપર પણ તેની અસર થાય છે માટે દરેક સ્વતંત્રતાવાળી  
હાકેમીમાં રાજ્ય ચલાવનારાઓની સંસ્કૃતિ અથવા સિવિલિઝેશનના ગુણ કોષ  
તે રાજ્યમાં ઉતરે છે.

પારસીઓ દુનિયાની આઝાદ પ્રજા છે: તેમને હિંદમાં ધણો ખરો વસ-  
વાટ કરતા હિંદના રાજ્યકર્તાઓની સંસ્કૃતિની અસર થોડેધણે દરજ્જે થવાની.

આપણને હિંદી ભાષા શીખવી જોઈશે, આપણને દારતાડીનો ત્યાગ કરવો પડશે. પણ તેજ વખતે જગતનાં આગળ વધતાં સિવલિંગેશનનાં તત્ત્વો આપણે અંગી-કર કરીશું તો આપણેથી એક આઝાદ પ્રગ્નના અંશ હોવાથી આપણને નડતર નહિ આવે. પારસીને તેમ કરવાની જરૂર રહેવાની, કારણ કે ખુદ હિંદુસ્તાનનો પોતાનો સંસાર જગતનાં નવાં બંધાનાં જતાં ધોરણો ઉપર રચાતો જાય છે, ધોતિયાં ચાલ્યાં-ન્યાં જુઓ ત્યાં પાટલુનો લાગી જાય છે. જુવાન્યાઓ બુશકોટ પર મારો ચલાવે છે. છોકરીઓને ખભે ધરેધર હેન્ડબેગ લાગી ગઈ છે. પાટલા ઉપર ખેસી ખાવાની રૂઠી રૂબસદ લેતી જાય છે. ધરેધર ટેબલપુરસી મંડાતી જાય છે. પૈસાની રેલછેલ વધતી જાય છે, ધરેધર કેળવણી લેવાની રૂઠી બરપા થતી જાય છે. એવું એવું તો ઘણુંક તમે જોતા જશો. જે દેશનો સંસાર આટલો ચડ્યો અને વધ્યો તો પારસી તેની સંદ્ધમાં રહેવો જોઈશે અને પારસી જુરસા મુજબ તો તેથીને પણ પારસી આગળ વધવો જોઈશે.

### દેશનું રાજ્ય

દેશનું રાજ્ય પશ્ચિમનાં સમાજવાદ ઉર્ફે લોકરાજ્ય ઉપર રચાયલું છે. આપણે અહિંયાં લોક બહુ પછાત હાલતમાં છે. કેળવણી નથી, પૈસા નથી, ખાવાનું, પહેરવાનું અને ખુદ રહેવાનું પણ નથી. ઘણુંખરું લોક ગામડાંમાં ધસોળે છે. બધાં મળીને ૫૪૮૬૯૭ ગામડાં છે. ત્યાંનું લોક કરોડોની સંખ્યામાં અંકાય છે. શહેરો બહુ તો ૨૬૬૬ જેટલાં છે-પણ તેથી નાનાં કસબા જેવાં છે. મુંબઈ, કલકત્તા જેવાં તો નામનાંજ, આંગળીને ટેરવે ગણાય તેટલાંજ છે. જે કાંઈ રાજ્યદારિ જનગૃતિ જેવું કહેવાય તો તે માત્ર એજ શહેરોમાં છે. ગામડાંઓનું લોક કશું કાંઈ સમજતું નથી. આ લોકનાં મત ઉપર આજનું રાજ્ય ચાલતું નથી જોકે એકાદ રાજ્યનૈતિક પાર્ટી તેમનાં નામથી હકુમત અને સત્તામાં આવી શકે છે. જે પાર્ટી આજે રાજ્ય સત્તામાં આવી છે તેણે કોન્ગ્રેસની સંસ્થાદ્વારા એકાદ, કાંઈ કરી બતાવ્યું છે. કોન્ગ્રેસવાળાઓએ દેશની આઝાદીનો મૂળ પ્રશ્ન પોતાની સનમુખ રાખીને પોતાના ધારાધોરણ કે નિયમ પ્રમાણે દેશને નક્કર આઝાદ બનાવ્યો ખરો. તેઓએ ભારે કષ્ટ વેઠ્યાં અને ભોગ પણ આપ્યા. જે પણ કાંઈ કોન્ગ્રેસે કર્યું તે તેના લીડરોએ પોતાની એક પ્રિન્ડિયા-કોન્ગ્રેસ કમિટીદ્વારા કરી બતાવ્યું. આ કમિટિના હાથ નીચે હામેશામ પ્રોવિન્શીઅલ કમિટિઓ અને હજી એ કમિટિઓથી ઉતરતાં ઉતરતાં ગ્રામ્ય કમિટિઓ વડીક ગામડાંઓમાં સ્થાપના કરી દીધી છે. એ સઘળાંઓની નાડ કોન્ગ્રેસની વડી વર્કોંગ કમિટિના હાથમાં રહી. આ કમિટિનો વડો મીં ગાંધી કે જેમણે કોન્ગ્રેસનું આખું ધોરણ કેમ ચલાવ્યું તે બીજા મુખીઓને શીખવ્યું. આ મુખીઓએ મીં ગાંધીનું તંત્ર માન્ય રાખ્યું. મીં ગાંધીએ વળી પોતાનાં સંત્રનાં શિક્ષણમાં એ મુખ્ય સિદ્ધાંતો રાખ્યાં કે જે આજથી જમાનાઓ થયાં દિલ્લુદે અને

સંતોષે માન્ય રાખ્યાં છે પરંતુ જેને આજસુધી દુનિયાં પહોંચી વળી શકી નથી, તે બે લક્ષણ તે વર્તનમાં સત્ય અને અહિંસા ધારણ કરવાને લગતાં છે. આ બે ગુણો હિંદી સમાજ ઉપર ભારે અસર કર્યા થઈ પડ્યા અને ખ્રિસ્તી સરકાર સામે તે દ્વારા લડત ઉપાડવાનું સહેલું એટલા માટે થઈ પડ્યું કે તેની સખ્તાઈની સામે એવું કોઈ પણ સખ્તાઈવાળું કાર્ય થાય નહિ કે જોથી કરીને કોન્ગ્રેસની અળવળને ધોક્કા પહોંચે.

આ જાતની મુખ્ય વર્કિંગ કમિટીએ આજે દેશનો વડો અધિકાર હાથ કર્યો છે તેની હાથ નીચેની કમિટીઓના વડાઓએ પ્રોવિન્સીઅલ હાઉસી સર કરી છે. આ જાતનો નવો જમાનો હિંદદેશમાં શરૂ થયો છે. રાજ્યદ્વારિ ખીલતી હાલતોમાં નજરે પહેલું એ આવશે કે ખ્રિસ્તીઓ ઉઠાંગરી કરી. કોન્ગ્રેસના હાથમાં દેશની સત્તાની લગામ મેલી. બીજું એ દેખાશે કે હિંદુઓ અને મુસલીમો છૂટા પડ્યા. પાકિસ્તાનનું વીઝિટું જાગ્યું. આ વીઝિટામાં સેંકડો કતલ થઈ ગયાં, સેંકડો ધરખાર વિનાનાં થઈ ગયાં. વસ્તીની હેરફેર થઈ અને આ બે મજબૂર પ્રજાઓ વચ્ચેનો જખૂન વિખવાદ વધી પડ્યો. દેશમાં આર્થિક ફેરફારો ગંભીરપણે થવા લાગ્યા. મોંઘવારી દાંતમાં આંગળાં પકડાવે એટલી કાતીલ થઈ પડી. કાળા બગ્ગરનાં વહાણ ફાટ્યાં. કોન્ટ્રોલ ડિકોન્ટ્રોલ વચ્ચે અસમાધાન થવા લાગ્યું. જાતિજાતિની હરિકાઈમાં જાણે હજી કચાશ હોય તેમ ખુદ છલાકા છલાકાની પ્રજાઓ જાતિભેદ ધરાવવા લાગી. અંગ્રેજી કાઢી નાંખી હિંદી દાખલ કરો. અહિંયા મહારાષ્ટ્ર યુનિવર્સિટિ તો ત્યાં ગુજરાત યુનિવર્સિટિ—આવી જાતના તરેહવાર અંતરો પડવા લાગ્યા છે.

### કેટલીક પાર્ટિઓ

સાથે સાથે રાજ્ય નૈતિક વહેંચાણો થવા લાગ્યાં છે. અને કેટલીક પાર્ટિઓ ઉભી થઈ જે સર્વે મૂંછે તાવ દઈ સત્તા કબજ કરવા છાતી કાઢીકાઢીને લાપણો કરે છે અને પેપરોમાં જખૂરો પ્રચાર કરી રહ્યા છે. ખુદ કોન્ગ્રેસને નવું રૂપ પકડાવવાની પણ હિલચાલ થઈ રહી છે. સોશલિસ્ટ, કોમ્યુનિસ્ટ, રેડિકલ ડેમોક્રેટિક, હિંદુ મહાસભા, મુસલીમ લીગ વિગેરે ઇત્તર સભાઓ જ્યાં પણ કોઈ બેઠક ખાલી પડી કે તૂટ પોતાનો પાંખે અજમાવે છે. આઝાદીમાં મોનનારાઓ જણાવે છે કે આઝાદી આવી પણ મુખ અને સંતોષ ગયાં. જુએવારી વધી અને સત્તા વહેંચાઈ. દેશની સલામતી માટે ચાહે એટલાં અને એવાં પગલાં લેવાઈ રહ્યાં છે પણ દેશ બીન સલામત રહ્યો છે.

દેશી રાજ્યોનાં પ્રકરણો પણ જાગ્યાં. લગભગ ૬૦૦ દેશી રાજ્યોમાંથી ૫૦૦ ઉપર હિંદુસ્તાનમાં આવ્યાં: બાકીનાં ગયાં પાકિસ્તાનની સરહદમાં, આ ૫૦૦ દેશી રાજ્યો નાનાં હોય તો મોટાં સાથે બળી ગયાં અને મોટાંઓએ

ઐક્ય સંધી હિંદી યુનિયનની સાથે સંબંધ જોડ્યો. આ સંઘળાંઓમાં પ્રજા-કીય ધોરણે રાજ્ય ચલાવવાની પ્રથા બરપા થઇ છે.

વળી હિંદી યુનિયન તેમજ પાકિસ્તાન કે જે બંનેમાં પારસીઓની આછી વસ્તી પડી છે એ બંને જગતમાં સુલેહશાંતિ જળવનારી મધ્યસ્થ સંસ્થા કે જ્યાં જગતનાં લગભગ ૬૦ રાજ્યો જોડાયાં છે તે મધ્યસ્થ સંસ્થા જેને યુનાઈટેડ નેશન્સ ઓર્ગેનાઇઝેશન કહેવું જણાવવામાં આવે છે તેમાં જોડાયાં છે. આથી બંનેની સલામતી ધારતીમાં આવી પડે નહિ. કાશ્મીરને લગતાં પ્રકરણમાં આ યુનાઈટેડ નેશન્સ ઓર્ગેનાઇઝેશનનો આશરો બંને રાજ્યોને લેવો પડ્યો છે.

આ રીતનું રાજ્ય દેશમાં તેમજ આંતરિક રાજ્યોની આબદમાં આપણી ઉપર આજે હાકેમી ભોગવનારું થઈ પડ્યું છે.

સત્તામાં સ્વાભાવિક રીતે અહમત ધરાવનારા હિંદુઓ હિંદી યુનિયનમાં કે મુસલમાનો પાકિસ્તાનમાં મુખ્ય છે. દરેક છલાકો તપાસો કે ખુદ દીલ્લી ખાતેનું મધ્યસ્થ કેન્દ્ર તપાસો તો તમને માલૂમ પડશે કે પારસી ત્યાં એકલો અને અટુલો અથવા મોટી સંખ્યામાં ભાગ્યેજ જણાશે. ખુદ સરકારે તેમજ તેને સત્તામાં લાવનાર કોન્ગ્રેસે વટીક જાહેર કર્યું છે કે કામવાદ અમે જડમૂળથી જીખેડી નાખવા માંગ્યે છીએ કારણકે એથી પાકિસ્તાનો જીલ્લાં થતાં જાય છે. તો પછી એનો અંત ક્યાં આગળ આવે? પારસી પારસીજ છે કરીને હવે રાજ્ય સત્તામાં દાવો નહિ કરી શકે. જે સત્તા મેળવવી હોય તો રાજ્યનૈતિક પક્ષમાં દાખલ થઈ રાજ્યકારણના આબમાં લાયકાત પ્રવાર કરો-પછી ચાહે એકના અચ્ચાર પારસીઓથી સત્તા ઉપર આવે તો અમને વાંધો નથી. આ જાતની ઓળખ આજની રાજ્યનીતિ પારસીઓ સમક્ષ ધરે છે. એમાં ખોટાઈ છે એમ કહી શકાય નહિ તેમ વળી ખરૂં છે એમ કરીને રિવકાર કરવામાં પારસી સત્તા ઉપર આવી શકેતોથી નથી એ પણ ચોક્કસ છે.

### સૂદી વચ્ચે સોપારી

આ બે રિથિતિઓની વચ્ચે પારસી જેવી એક નાની લઘુમતી સપડાઈ ગઈ છે અને જીવવું કેમ એ એક મુખ્ય સવાલ થઈ પડ્યો છે. રાજ્યદ્વારિ હિતો સચવાતાં નથી એમ કહેવું મુશ્કેલ છે: તેમ વળી તે બગડતાં જતાં નથી એમ માનવુંથી મુશ્કેલ છે. દરેક દેશમાં મટ્ટીબર લોકની ઔલાદને એમજ જીવવું પડ્યું છે. હજી તો કાંઈ કાંઈ સપાટ ફરી વળવાના છે તેનાથી લા પરવાહ રહેવાય નહિ. બધાનો સાથ જીલાવો પડશે જેમ બધાઓને આપણી મુશ્કેલીઓનો પણ સાથ આપવો પડશે.

આજે દેશ સમસ્ત જગતના દેશોની ખારીક જાળની ગુંચમાં પડ્યો છે, સમસ્ત જગતની આબરૂ તે આપણા દેશની આબરૂ અને તેની જે ગેર

આપણે તેજ આપણી જેર આપણે. હિંદી મુનિયને જગતથી એલાહેદું રહેવું પસંદ કીધું નથી. તેજ રીત હિંદમાં વસ્તી દરેક કોમને પણ હિંદથી એલાહેદું રહેવું નાપસંદ છે. પારસીઓ કાંઈ એટલી મોટી સંખ્યામાં નથી કે જેથી તેને રાજ્ય નૈતિક દ્રષ્ટિએ એલાહેદો મુલક વસાવવો સારો થઈ પડે. એક આરગી જ્યારે એટલી મોટી સંખ્યામાં તેની વસ્તી વધે તોપણ હિંદ દેશે પારસીઓનું શું બગાડયું છે કે તેને દેશવટો લેવો અતુકળ થઈ પડે? એમ તો ખુદ હિંદુઓ પોતાનામાં કાંઈ અસંખ્ય તડાંઓ છે અને તેઓમાં જાતિય ક્રાટક્રુટ કાંઈ થોડી નથી. તોએ તે સઘળાઓ એક છત્ર નીચે રહી પોતાનું જીદર પોષણ ચલાવે છે.

પારસીઓ પોતે ત્યારે પોતાની ઇવનકળા શોધી કાઢવી પડવાની, અગાઉની ગુલામીમાં જે સલામતી અને જે પક્ષપાતી રક્ષણ મળતું જતું રહ્યું હતું તે હવે મટી જઈ કાંઈ નવીજ પદ્ધતિ ઉપર આપણો સાથ સાંધવો પડવાનો. એક કોમ અથવા એક પ્રજા એવીજ રીતે પોતાનાં ઇવન દરમ્યાન ફરતી રહે છે પણ જે તે ફરતી નહિ રહે તો વળી તે મરી પણ જાય છે. પારસીઓ અસલથી ચક્કર ઉપરજ જીવ્યા છે અને સમયનું ચક્કર કાંઈ ફર્યું છે પણ પારસી ફરતો રહ્યા હોવાથી આજસુધી પારસી તરીકે ઇવનો તો રહ્યા છે.

નવા આઝાદીના કાળમાં પારસી એક ડગલું આગળ વધ્યો છે. માત્ર હિંદજ નહિ: માત્ર પાકિસ્તાનજ નહિ: પરંતુ હવે પારસીએ જગતનો આશરો લેવો પડવાનો. તેનું છત્ર માત્ર હિંદની જમિન નહિ પરંતુ તે આસમાન નીચેનાં જગતનું થઈપડવાનું. આપણે ફક્ત હિંદ કે પાકિસ્તાન ઉપરજ મદાર બાંધીને ઇવવાનો છોટો વિકાસ છોડવો પડશે. આપણી દ્રષ્ટિ લાંબી અને આપણી આંખો ચગેર રાખી જગતનું ખુણેખુણું તારવી કાઢવું પડશે. યુરોપ અને અમેરિકામાં પારસીઓ સમગ્ર ધામે તો કદાચ નહિ નાંખી શકે તો એ ત્યાં આગળ આપણી ઔલાદને બેઠતી મૂકવી જરૂરી થઈ પડશે. હિંદ બેઠે પરદેશોનો ખ્યાલ આજે આપણને ચાલુ રહેવો જોઈશે યાને કે આપણો વેપારવણજ ધંધો ઉદ્યોગ ત્યાંખી જોડવો એ આજે વધુ જરૂરી થઈ પડ્યું છે. ખરૂં જોતાં યુરોપ અમેરિકા સાથેનો તેવો વેપારી બંદોબસ્ત હિંદ સાથે કરનારા આપણે પારસીઓ પહેલા હતા. આજે તે વધુ મુસ્તકીમ રીતે આપણને આગળ ધપાવવું જરૂરી છે. આપણા ઔદ્યોગિક અને વેપારી ખાતાંઓએ આપણા જવાનોને તે દેશો તરફ વધુ ને વધુ સંખ્યામાં રવાના કરી માત્ર ત્યાંથી કાંઈ નવું શીખી આવવા માટેજ નહિ મોકલતાં ત્યાંજ આપણી પેઢીઓ, આપણી આડતો અને આપણા સંસારના તાંતણા જોડવા જોઈએ છીએ. આજે ત્યાંની સોસાયટી બાડાઈને અંગે બાંગી તુટી ગઈ છે. તો તે તુટમાં આપણે મજબૂતીથી દાખેલ થવામાં આપણને આવકાર મળે છે એટલુંજ નહિ પણ આપણા સંસારને યોગ્ય અને તેને સુખી રીતે આપણે પોષી શકીશું એવી તકોખી મળતી જાય છે.

### યુરોપ તરફ નેગાહ

હવે આપણાં શીખતાં બચ્ચાંઓને પણ અંગ્રેની જેમથી કેળવણી મેળવી આપી યુરોપ અને અમેરિકા તરફ રવાના કરવાં જોઈએ છીએ, કે જેથી તેઓ ત્યાંની જોડ્ય અને ચાલુ જમાનાને જેમથી કરતી તરબિયત મેળવવા પામે. ખુદ હિંદી સરકાર પોતે લાયક હિંદીઓ ચાહે છે કે જેઓએ યુરોપિયન તરબિયત મેળવી હોય કારણકે રાજકોજ ચલાવવામાં તેટલી જાણેની સાયન્સની હવે જરૂર જણાવા લાગી છે. લશ્કર નૌકા, હવાઈ જહાઝ, એલેક્ટ્રીખાતાં, ખેતીવાડીને લગતો ઉદ્યોગ, ધંધાધાપા અને હુજરને લગતું શિક્ષણ-આ સઘળી સાધનોમાં જોયી યુરોપિયન દબ ઉપર કેળવાયલાં બેજાંઓની આજે મોટી જરૂર જણાવા લાગી છે. એની પરવણી કરવામાં પારસીઓ પોતે કાંઈ થોડા હિરસો આપે નહિ. તેની સાથે સાથે તેમને પશ્ચિમના મુલકોની સાથે નીસબત પણ રહેશે કે જે સિવાય આજની દુનિયા છવીજ શકતી નથી.

પારસી હવે દુનિયા વરણમાં પ્રવેશ કરે તો તેની સાથે સાથે તેણે પોતાનો પારસી આત્મા બળવાન બનાવવો જોઈશે. નહિ તો નાન-પારસીઓના મહાસાગરમાં પોતાનું જહાઝ હંકારતાં જે તે હિંદમાં ઇંધર ઉંધર ઝોક ખાઈ જાય છે તો દુનિયા વરણના સાગરમાં તેનું બેજાં સ્થિર નહિ રહે. આત્માની શુદ્ધિ એટલે શું? તેણે જે ધર્મની બુન્યાદમાંથી પેદાયશ લીધી છે તેનો આતશ તો પોતાનાં જગરમાં પ્રજવળ રાખવો પડવાનો, સાથે સાથે ઝરથુસ્ત્રી ઔલાદના જે જે ઉત્તમ ગુણો હોય તે જ્યાં પણ તે વસવાટ કરે ત્યાં આગળ સ્થાપિત કરવા જોઈશે, જેવાકે અષોઈ, યોખખાઈ, ન્યાયશુદ્ધિ, જ્ઞાનની રોશની, પાકીઝગી, ધર્મદાન બીજાઓની બીનસ્વાર્થો સેવા, દયા, પરોપકાર વિગેરે. દરેક પારસી સંસ્થાનમાં આ ગુણોનો આતશ તેણે દરેક સ્થળે સળગાવવો રહ્યો તો તે બીજાઓને પોતા તરફ ખેંચી શકશે અને બળાવી પણ શકશે. જે એ ગુણોથી વર્તન નહિ કરે તો તે બીજાઓના અવગુણોમાં લળી જાય એ કુદરતના કાયદા સામે કેઈ ઇન્સાનથી થવાનું નથી. જે તેમ થાય તો નવિન હાલતોની અસરનું પરિણામ પારસી ઉપર ખૂંડે આવે.

મૂળ વતન ઇરાન હવે પારસીઓને એક જાત તરીકે રાજ્ય નૈતિક હાલતે વસવાટ કરવા માટે અચોક્કસ થઈ પડે છે. આઝાદ હિંદમાં આપણી લઘુમતીને જમતની સાથે લેણદેણ રાખવાથી ખુદ હિંદુસ્તાનને પણ આપણી હસ્તી ફાયદામંદ કરાવી શકીશું. આપણે જે કે અત્યારે આ દેશમાં રહેવા લાગ્યા છીએ ખરા, તો પણ આપણી હાલત ફરીકામ અપલી નહિજ કહેવાય. જેમ યહુદોને દેશદેશ છૂટા છવાયા રહી, વેપારવણ જ વધારી અંતે કેયે પણ પોતાનો જાથુક વસવાટ કરવા સાર એક મુલક લેવાની જરૂર પડી અને તે જરૂર ખુદ ઇન્ડિયને સનલ યુનાઈટેડ નેશન્સ ઓર્ગનાઈઝેશનને સ્વિકારવી પડી, તેમ આપણે એક વખતે

પારસીઓ માટે થવાનું; પણ આજે તેની સામગ્રીઓ માટે વિચાર તો કરતા થઈ જવું જોઈશે, સંગ્રહ પણ કરવો જોઈશે અને તે આદર્શ પણ સામે રાખવામાં કાંઈએ ખોટું નથી.

## ડિમોક્રસી

ડિમોક્રસી ઉર્દૂ લોકરાજ ત્યારેજ હીક થઈ પડે છે કે જ્યારે લોક પોતે રાજ્યસત્તા મેળવવા અને ચલાવવા શક્તિમાન હોય. હિંદુસ્તાનમાં એવું થઈ પડ્યું છે કે લોકો સત્તા માટે લીડરો માંગે તેટલાં પૂરતાંજ તૈયાર છે. કહો કે આપણી ડિમોક્રસી તે દેશો કે જ્યાં આજે તેનાં ધોરણ ઉપર ઘણાક મુલોકોનાં રાજ્ય ચાલે છે તેમની ડિમોક્રસીથી જુદી પડે છે. અત્રે એકાદપક્ષ લોક કલ્યાણ સારૂ મોટા ફાડા મારે, પરિપક્વ ભરે, એજીયીયોશનો ચલાવે, પત્રોમાં માટે પ્રચાર કરે તો તેના વડાઓ દેશ, લોક, અને ડિમોક્રસીને નામે સત્તામાં આવી શકે છે. સત્તામાં આવ્યા બાદ દેશની આર્થિક પરિસ્થિતિ કહો યા સામાજિક પછાતપણું કહો-એવાં કાંઈથી કારણને અનુસરીને સત્તામાં આવેલી લીડરશીપ અગાઉ કરતાં કાંઈ પણ બહેતર કાર્ય કરી શકતી નથી. આમ માત્ર લીડરશીપમાં ફેરફાર થયા કરે છે, અને તેઓ ડિમોક્રસીનાં નામે હકુમત ભોગવે છે. બ્રિટિશ ગયો અને કળો આવ્યો-એ સિવાય બીજો દશો ફેર પડ્યો નહિ. કાળાએ આવીને તેજ પ્રથા ચલાવી, લોક તેજ રહ્યું, સત્તામાં જે જેર હતું તે બ્રિટિશને હાથે રેડાવાને બદલે કાળાને હાથે રેડાવા લાગ્યું. ફરક એટલોજ પડ્યો કે કાળાને હાથે જેર રેડાય તે બી અમૃત છે એમ કરીને લોકોને એ નવો માર્ગ ગમવા સિવાય છૂટકો રહ્યો નહિ કારણ કે નાહ તો આઝાદી કેમ મનાય?

આવી ડિમોક્રસીએ આપણાં ત્રણ ઉપર રાજ્ય કર્તા કાનુનોની ઝડી બંદી કાઢી છે. કદાપિ એમ કહેવામાં આવે કે આ કાનુનોએ પારસીઓનું શું બગાડ્યું છે? તો ઉત્તર એટલોજ છે કે પારસી જેવી નાની લઘુમતીનો બગાડ તેને હાથેજ તે કરી શકે, તો પણ એટલી વાત ચોક્કસ છે કે તે કાનુનોની ઝડી તૈયાર કરવામાં ચુંટાયેલી પારસી ડિમોક્રસીનો હાથ નહોતો. એ સત્તાની ગેરહાજરી એજ પોતે કામ માટેનું નુકસાન કહેવાઈ શકાય.

આ ડિમોક્રસીની ખીલતી હાલતોમાં એવું થઈ પડ્યું છે કે દરેક વેપારી યા ઔદ્યોગિક સંસ્થાનું વડપણ પારસીઓના હાથમાં આવી શકતું નથી. જ્યાં જોઈએ ત્યાં એજ બહુમતી સરકારી પક્ષવાળાઓનાં દબાણ થાય છે અને આપણે જો સહમત થઈને ચાલતા નથી તો કાણી ખાઈને ખૂણામાં ઢંકેલાઈ જાય છે. કોન્ગ્રેસ પક્ષે હવે જો પરદેશી રાજ્યને હાંકી કાઢ્યું હોય તો ત્યારબાદની તેની રાજ્યનીતિ માત્ર પરદેશી વિરુદ્ધની નહિ રહેવી જોઈએ. જો તેમજ રહ્યું તો જોઈએ કોન્ગ્રેસમાં જોડાઈમેજ માત્ર સ્વદેશીપણું દાખવ્યું

હોય તેઓને સાફ રાજ્ય કારોબારનો અંકુશ તેના લીડરો આપવાના અને ખીજાઓ ગમે એટલા અને એવા રાજ્ય કારોબાર માટે લાયક હોય તો એ કોન્ગ્રેસના નથી એજ દૃષ્ટિને અંગે વિખુટા રહેવાના. કોન્ગ્રેસની આ પોલીસી હજી બદલાઈ નથી. કોન્ગ્રેસની લીડરશીપ હેઠળ જેઓ આગળ પડી ગયા હતા તેઓનેજ રાજ્ય કાજમાં ગમે એટલી ખીનલાયકાત હોવા છતાં પણ આગળજ રાખવામાં આવ્યા છે અને તેને ડમોકસીનાં ઓથાં હેઠળ ટેકા આપવામાં આવે છે આ એક બહુ ગંભીર ખીના છે.

### ખીજા પક્ષો

આ તો કોન્ગ્રેસની ઉડતી નજરે લીડરશીપની તપાસ કર્યે છીએ. એવી રીતે ખીજા પક્ષો પણ છે. હિંદુમહાસભા તો ચોખ્ખું સાચા ઈમાનથી જાહેર કરવા માંગે છે કે અમારી સઘળી ચળવળ અને માગણી આ દેશમાં હિંદુ રાજ્યજ સ્થાપવાની છે. તેમનો મુખ્ય હક્કો મુસલમાનો સામે છે એટલે પારસી જેવી માંદગીનારોને તે આજને કાલ હરાન નહિ કરે પણ તેમના આઈડિયલો જોતાં તેઓ પારસીને પોતાના કરીને ગણેખી નહિ અને રહેવા દેખી નહિ. જો પારસીઓ હિંદુ દેશના પુત્રો છીએ એમ કરીને જીવવા માટે એમને કહે તો પણ મુસલમાનોનાં વર્તનથી એ આપડાઓ એટલા બધા અવિશ્વાસુ અને અકળાયલા થઈ પડ્યા છે કે આજની પરિસ્થિતિમાં તેઓ પારસીઓને પણ તેમની અભિલાષાઓ પાર પાડવા સાર સાથ નહિ આપે પણ પારસીઓ હિંદુ મહાસભાવાળાઓ સાથે અને તેમના ભાઈચારા હેઠળ જેટલા આઝાદ અને નહિ કચ્છાયલી હાલતમાં રહે તેટલા પાકિસ્તાનમાં મુસલમા સાથે અને તેમની હાકેમી તળે નહિ રહી શકે એ વળી વધુ ચોક્કસ છે. તે એટલા ઉપરથી જાણાશે કે પાકિસ્તાનનાં રાજ્યની વર્તણૂક ખુલ્લે ખુલ્લી રીતે શરીઅત ઉપરજ રાજ્યકારણુ સ્થાપવાને લગતી છે, જે મુજબ પુલાવ ખીરીયાની ઈસ્લામીઓ માટે માત્ર વધેલાં હાડકાંજ નોન-ઈસ્લામીઓ માટે. પણ મહાસભાવાળાઓની રાજ્યનીતિ કામવાર છે. એઓમાં રાજ્યનૈતિક દૃષ્ટિ માત્ર હિંદુ ધોરણુજ ફેલાવવા સિવાય ખીજી કશી નથી. એમનું આર્થિક કે સામાજિક રાજ્ય ધોરણુ માત્ર હિંદુઈઝમ પરજ રચાયું છે. પણ હક્ક સમાન રાખવામાં આવ્યા છે.

એ બાબે ખીજા એક રાજ્યનૈતિક પક્ષ બાબે જાણવું પારસીઓ માટે અગત્યનું થઈ પડશે અને તે કોન્ગ્રેસમાંથી પાકેલા સોશલિસ્ટ ભાઈઓ છે. આ ભાઈઓની જીવન કથા વિચિત્ર છે. કોન્ગ્રેસની પાંખ હેઠળ પોષાઈ કાંઈક પ્રમાણમાં આ ભાઈઓએ લોકબળમાં સ્થાન મેળવ્યું અને ત્યારબાદ તેજ કોન્ગ્રેસનો વિરોધ કરી તેના કનેથી પૂર્ણસત્તા મેળવવાનો પાંખે તેણે અજમાવ્યો. જગત હમેશાં જવાનો તરફ વધુ લોક આપે છે કારણ કે તેઓ ભવિષ્યની



ઉમેદ હોય છે અને જ્વાન હોઈ લગાર આગળ પડવાનો તેમનો દાવો સામાન્ય લોક ધ્યાનથી સાંભળે છે. માટે આજે દેશનો સારો ભાગ આ પક્ષના દાવાને ટેકો આપી, લાવો-અમને તક આપો-જોઈએ શું કરે છે-એમ કરીને આ પક્ષને આગળ પાડે છે. એમના કને કોઈ એવો પ્રોગ્રામ નથી કે જે તરફ પારસીઓનું કાંઈ ખાસ ધ્યાન ખેંચાય या પારસીઓને કાંઈ ખાસ ફાયદો થાય-માત્ર કેટલાક જ્વાન વૃત્તિવાળા હોય તેઓ આ પક્ષને ટેકો આપે તો તેમને કો-એસ વિરુદ્ધ કશું નહિ રાખી, કો-એસથી બાહેર રહી કાંઈક જોરથી કામ કરવાનો મોકો મળે છે—એટલુંજ. સોશીલિસ્ટ પક્ષવાળાઓ કહે છે કે મીલકતદારી, જમીનદારી અને ખાનગી દાલત ધરાવવાનાં તત્વો અમે નાશ કરવા માંગ્યે છીએ. ખેડૂતો અને મજૂરોનું રાજ્ય અમે ખરપા કરવા માંગ્યે છીએ. નફાખાજ કાઢી નાંખવ માંગીએ છીએ. તેઓ ઉદ્યોગોને રાજ્યના અંદર હેઠળ મેલવા માંગે છે; લોકવાદનો અંશ આગળ વધારવા આહે છે અને સમાજને એકજ સપાટી ઉપર મેલવા આહે છે.

તેઓના ભાષ કોમ્યુનિસ્ટો છે—ફરક એટલોજ કે જ્યારે સોશીલિસ્ટો evolution યાને કે હળવે હળવે પ્રગતિકરણના કાયદાને અનુસરીને દેશમાં આબાદી લાવવા આહે છે ત્યારે આ ભાષઓ એક ઝટકે કામદાર અને ખેડૂતનું રાજ્ય બેસાડવા આહે છે. તેઓનાં હથિયારોમાં હિંસા પણ છે. એઓ અહિંસામાં માનતા નથી. એઓ તો કહે છે કે રાજ, મહારાજ, શ્રિમંતો, શેઠિયાઓ, જમીનદારો અને જેમના કને મિલકત હોય એમને વીંધીજ નાંખવા; તો દેશમાં ખેડૂત કામદાર વર્ગ ઝટ રાજ્ય કરતો થઈ જશે અને દેશની આબાદી વધશે.

ત્રીજો વર્ગ ટ્રોટ્સ્કીઆઈટ છે કે જે ઉપરનાઓથી જૂદો પડતો નથી પણ જે કોમ્યુનિસ્ટો કામ કરવાપણામાં કાચા પડે અને તેટલાં પ્રમાણમાં કો-એસ તરફ ઢળે તે કોમ્યુનિસ્ટોનાં કાટલાં કાઢવાં એવો વિચાર ધરાવનારો છે. એ ભાષઓ પણ કોમ્યુનિસ્ટો ખરા પણ તેમની છાવણીમાં રહી તેમનો વિશેષ કરનારો છે.

પછી વળી જાતિ ધોરણે જહેવાયલા બીજા પક્ષો પણ છે. જેવા કે હિંદુમહાસભા, મુસલીમ લીગ-વિગેરે. પણ તેઓનું રાજ્યદારિ તત્વ માત્ર જાતિય ધોરણથીજ બંધાયલું હોય છે. પારસીઓમાં કોઈપણ રાજ્યદારિ ધોરણે એવાં જાતિ તત્વથી બંધાયલું નથી હોતું એટલે આ મંડળો શું કરે છે તે જાણવાથી પારસીઓનું સાર્થક સચવાતું નથી.

આ જાતના ટુકડાઓમાં પારસી એક કેમ તરીકે ક્યાં પોતાનો ઝાઝો પકાર નાંખી શકે? એ સવાલ આજસુધી પારસી એક વ્યાકૃત તરીકે કે એક

કોમ તરીકે પારખી શક્યો નથી. આથી જ્યારે ચુંટણીનો ઐયામ આવે છે કે જે વેળા આપણાં જાતિ મતની કસોટી થાય છે ત્યારે પારસીમત ધધર ઉધર થઈ જાય છે. પક્ષા પક્ષીની જુમ્મેશો ન સમજવાનાં કારણે અને જે આપણે અમુક પક્ષને મત આપ્યે અને અમુકને નહિ તો પારસીઓનું એક કોમ તરીકેનું શું સાદું થશે યા શું ખૂંડું થશે તેની કોઈપણ દૃષ્ટિમર્યાદા તે બાંધતો નથી.

કયા પક્ષ ?

આ હાલતમાં પારસીઓ લાચારી આધીન સૌથી વધુ બળવાન પક્ષને આજ ને કાલ તો ટેકા આપી શકશે. આ વધુ બળવાન પક્ષ તે સરકારી પક્ષ છે ઉર્ફે જેને કોન્ગ્રેસ પક્ષ કહેવામાં આવે છે. આ પક્ષના ટેકાદાર થવાથી કોમની પોતાની આજની રાજ્યદ્વારિ અસાનતા દરમ્યાન ગેરફાયદો નથી. જે કે તેથી ખાસ ફાયદાની કોઈ ભાગપણ પડી શકતી નથી તો પણ જેટલો વિશ્વાસ સરકાર ઉપર રાખી આપણા જેવી નાની કોમ પોતાનું સ્થાન આબાદ રાખી શકે તેટલું બીજા કોઈપણ પક્ષ ઉપર મદાર નહિ બાંધી શકાય. ધારો કે સરકારમાં વળી બીજો કોઈ પક્ષ ધુર્યો તો પારસીઓને તે મુજબ ઘટતું વજન તે પક્ષને આપવું જરૂરી રહેશે. સરકારી પક્ષ છોડી બીજા સાધારણ પક્ષને આપણે ત્યારેજ સાથ આપ્યે કે જ્યારે આપણી રાજ્યદ્વારિ તૈયારી એટલી આગળ વધી હોય કે આપણે પોતે મોટાં બળ સહિત સરકાર થઈ શક્યે ત્યારે; પણ તે બનતાં પહેલાં ઘણાંક વર્ષો વહી જાય. ત્યારે તે દરમ્યાન ઉપલી નીતિ એજ્યાર કરવાથી કોમનું રાજ્ય નૈતિક બળ કોમને ફાયદો ઉપજાવી કાઢનાર નીવડશે.

—:૦:—

(૩)

## પારસીઓ સામે પડેલી રાજ્યદ્વારિ તકે

હિંદ દેશનાં રાજકાજ કેમ ઘડાયા છે તે જોઈએ; કારણકે આ ઘડતર ઉપર પારસી જેવી એક લઘુમતીની સફળતાનો આધાર રહેલો છે: યાને કે આપણે પારસી તરીકેની જીવનની જ્યોત જળતી રાખીને આ દેશમાં સુખથી અને આજે જેમ સંસારનું પાત્રન કર્યું છીએ તેમ જીવવાનું ચાલુ રાખી શક્યે એ માટેનાં આજનાં રાજ્યનું ધોરણ આપણને સાથ આપી શકે કે? દરેક પારસીને ધધે રાજગાર હાથ હોવો જોઈએ: દરેક પારસી કને દેશમાં વધતામાં વધતી હાલત પ્રાપ્ત કરવાને લગતી તકે મોકળી રહેવી જોઈએ: દરેક પારસી દેશમાં વડે પ્રધાન કે ઇલાકાનો ગવર્નર વટીકે બની શકે એવી બીન મુસીબતવાળી તકે તેની સામે પડેલી હોવી જોઈએ. આજે એવું આ દેશમાં છે કે? એવી તકે પારસીઓ માટે ટંકાયેલી નથી; પરંતુ એવુંબી છે કે પારસી જેવી એક લઘુમતીને માટે એવી તકે ઉઘડી શકશે કે કેમ એ એક અંદેશો કરાવે એવું છે. રાજ્યસત્તા પારસીઓને બકાત રાખશે એવો ડર રાખવો નથી: પણ લઘુમતી-પણને અંગે પારસીઓ એવી ઊંચ જગ્યાએ કદીબી આવશે કે એ સવાલ વિચારવાનેગ થઈ પડે છે.

### ઇન્ડિયન યુનિયન

ઓગસ્ટ ૧૫ ૧૮૮૭ના દિવસથી આ દેશ નામે “હિંદુસ્તાન” મટીને “ઇન્ડિયન યુનિયન” તરીકે ઓળખાતા થયા છે અને જગતનાં રાજ્યદ્વારિ શૈતરંગ ઉપર તે એક હિંદી યુનિયન તરીકેજ જણાવા લાગ્યો છે. પારસીઓનું જાતિ નામ ભલેને પારસી ઝરથુસ્ત્રી હોય પણ જગતના અનેક દેશોમાં તેનું રાજ્યદ્વારિ નામ હિંદી તરીકે હોય તો તેમાં કશો વાંધો નથી. તે હિંદી યુનિયનના શહેરી તરીકે હિંદ તેમજ જગતના કોઇબી મુલકમાં પોતાનો હક્ક અને દાવો રજુ કરી શકે છે. પારસી ઇંગ્લેન્ડમાં હોય તો તે ત્યાંના શહેરી તરીકે તેમજ અમેરિકામાં હોય તો તે ત્યાંના શહેરી તરીકે પોતાનો દાવો પેશ કરી શકે છે. તેમ હિંદમાં રહેવાશ કરવાથી તે અત્રેના શહેરી તરીકે પોતાનો હક્ક ઇલાકા ભોગવે એવું આ દેશનાં નવાં નામનો અર્થ નીકળી શકે છે. તે મુજબ બીજી જાતિવાળાઓનું પણ કહી શકાય.

વળી દેશ ખુદને “યુનિયન”નું નામ આપવામાં આવ્યું છે જેનો અર્થ એવો છે કે બધી પ્રજાઓ એક થઈને રહે. રાજ્યદ્વારિ બાબદોમાં પણ આજે એટલા દેશમાં અંદર અંદરના ભેદો હોય તોએ દેશ તરીકે તો એકીજ જાહેર કરીશું. કોઇબી ઇલાકાદાર યા મધ્યસ્થ સરકારનાં કાર્યનો દાખલો હોય, ધારા-

સભાઓમાં કે પક્ષોમાં ચાહે એટલા તફાવતો રહ્યા હોય તો પણ એકત્ર દેશને લગતા સવાલોને માત્ર એકમુખીજ રૂપ મળી શકે. આ યુનિયન તરીકેનું નામ રાખવાનો હેતુ છે.

આવાં યુનિયનરૂપી દેશમાં પારસી જેવી એક તાંતણા મીસાલ કેમ પે પણ એકી ધારણામાં રાખીનેજ વર્તન કરવાનું છે. આ એકી માત્ર રાજ્યનૈતિક બાબદોમાંજ સમજવી. જ્ઞાતિ કે સામાજિક ભેદો આવાં યુનિયનમાં કોઇથી ધરાવવાને સંપૂર્ણ છૂટ ધરાવે છે કારણકે તે ભેદોને રાજ્યનૈતિક નીસળત નથી. પણ જ્યાં જ્યાં એવી નીસળત કોમી ધોરણે ઊભી થાય ત્યાં ત્યાં યુનિયનમાં સત્તા ધરાવનારી સરકાર તેની સામે પગલાં લઇ શકે છે: દાખલા તરીકે હસ્તી ધરાવતાં યુનિયનનાં લશ્કરની હંચાતી છતાં એકાદ કોમ ધારે કે અમારે અમારું કોમી લશ્કર બનાવવું છે તો તે સરકાર બંધ કરી શકે છે અને તેમ તેણે હિંદુમહાસભા અને મુસલીમ નેશનલ ગાર્ડઝ માટે બંધી કરી પણ દીધી છે. પારસીઓને રાજ્યનાં કોઈ અમુક પ્રકરણ સંબંધી રાજ્યની તકરારમાં વ્યર્થ પણે આવવું પણ નથી. વળી રાજ્ય હકુમતે જાહેરખી કાઢું છે કે દરેક કોમ અથવા સાતિને પોતાનાં તંત્રો, જેવાં કે ધાર્મિક, સામાજિક, કલચરલ વિગેરે પાળવાને પૂર્ણ છૂટ છે, અને તેમાં ખુદ સરકાર પોતે પણ વચ્ચે આવી શકે નહિ. આયું છૂટ ભોગવનારું અને છૂટ આપનારું રાજ્યતંત્ર હોય ત્યાં દરેક કોમ, દરેક જ્ઞાતિ ચિંતા વિના જીવી શકે છે.

### પ્રજ્ઞવાદ

આવા દેશમાં આજે ડિમોક્રસી એટલે કે પ્રજ્ઞવાદનાં ધોરણે સઘળું યંત્ર ચાલે છે. પ્રજ્ઞવાદમાં હંમેશાં રાજ્ય પક્ષો પડે છે, જેવું ઇત્તર વિભાગતનાં પ્રદેશોમાં છે તેમ. હિંદના પ્રજ્ઞવાદમાં આજે નીચે મુજબ પક્ષો પડ્યા છે:-

૧. કોન્ગ્રેસ
૨. સોશલિસ્ટ
૩. મુસલીમ લીગ
૪. કોમ્યુનિસ્ટ
૫. કમિદાર

આ ઉપરાંત નાના નાના બીજા વિભાગોથી હોય પણ તેમની આજે દેશની મોટી રાજ્યદ્વાર ગણતરીમાં એટલી બધી અગત્યની કિંમત નથી. જાણવાજ્ઞે એ છે કે પારસીઓમાં સંખ્યાબંધ મંડળો હસ્તીમાં છે પણ તેમનો એક પણ રાજ્યકીય દ્રષ્ટિથી કામ કરતો રાજ્યનૈતિક પક્ષ નથી.

કોન્ગ્રેસ પક્ષ તો આજે ખુદ સરકાર થઇ બેઠો છે અને તેણે શ્રિદેશને ખસેડીને પોતા હસ્તક સત્તા કબ્જે કરી છે. પારસીઓમાં જે કાંઈ રાજ્યદ્વારિ હિંમતવાનની તાકાત હોય તે આજે તો કોન્ગ્રેસ પક્ષમાં રહીને દેખાડવાની હોય

છે : દાખલા તરીકે મ્યુનિસિપલ ચુંટણીમાં કેટલાક પારસી ભાઈઓ કોન્ગ્રેસ પક્ષમાં જોડાયા હતા. એક લઘુમતી માટે એવી માન્યતા વાજેજ થઈ પડી છે કે તેણે સરકારને પડઝાચે રહેવામાં સાર છે. પારસીઓ એક લઘુમતી તરીકે આ નીતિ ધારણ કરતી આવી છે. એથી જ્યારે કોન્ગ્રેસનો પાયો નાંખનાર પારસીઓ તેમના વખતમાં રાજ્યદ્વારે કામ કરવા માટે સરકારથી વિરુદ્ધ પડ્યા હતા ત્યારે પારસીઓની આજનીજ લઘુમતીવાળી દશા હોવાથી તે પારસી-ભાઈઓને એક કામ તરીકે તેઓએ ટેકા આપ્યો નહોતો અને તેઓ એક કામ તરીકે તો બ્રિટિશ સરકારનેજ ટેકા આપતા હતા. એવી રીતે આજે જ્યારે બ્રિટિશ મટીને કોન્ગ્રેસ સરકાર બની છે ત્યારે પણ તેજ રીવાજ મુજબ પારસી જેવી લઘુમતીએ કોન્ગ્રેસ સરકારને ટેકા આપવાનું દુરસ્ત ધાર્યું છે. વળી ખુદ રાજ્ય તત્વો જેતાં કોન્ગ્રેસ કાંઈ બ્રિટિશરાજ્ય ધોરણમાં એવા અનમોલ ફેરફાર કાઢ્યા નથી કે જેથી કરીને પારસીઓ કોન્ગ્રેસ સત્તાને ટેકા આપવામાં ખોટા કહેવાય, યા કે પોતાની કોમને નુકસાન કરતા જણાવાય.

### સોશલિસ્ટો

ખીજે પક્ષ સોશલિસ્ટોનો કહેવાય છે. એમની તાકાત અને સંખ્યા જેતાં કોન્ગ્રેસ પછી એમનો નંબર ખીજે આવી શકે છે. એ ભાઈઓનું કહેવું એવું છે કે આખી રાજ્ય હકુમત એવી હોવી જોઈએ કે સત્તા તે સેવા માટે રહી શકે. સમાજની સેવા એજ મોટી રાજ્ય હકુમત કહેવાય. જમીનદારી નિર્મળ કરો. કારખાનાંઓમાં કામદારોની સત્તા વધારો. શ્રમિતોની તાકાત દૂર કરો! જીંઘાના પગારો નીચા કરો અને નીચાવાળાના હાથા કરો, વિગેરે. જેમ વિલાયતમાં આવાજ સોશલિસ્ટો રાજ્યકાજમાં વર્તી રહ્યા છે તેવું આ ભાઈઓ અત્રે હિંદમાં કરવા માંગે છે. એઓ વિલાયતની લેખરપાર્ટિથી ઝાઝા જૂદા પડતા નથી. આ પક્ષમાં છૂટા છવાયા પારસીઓખી પડ્યા છે. કોઈ એનાં તત્વો સમજે છે તો કોઈ નહિ સમજેખી એમાં દાખલ થાય છે. પણ પારસીઓ એક આખી કામ તરીકે આ તત્વનો આશરો લેતા નથી કે નઝદીકનાં ભવિષ્યમાં લે એવું દીસતું નથી. પારસી જેવી કામ પોતાનું આર્થિક લલું કંઈ દિશાએ જવાથી થઈ શકશે એજ જુએ. રાજ્ય હકુમતને શું કરવી છે, જો એક કામ યા એક પ્રજાને તે હકુમતદ્વારા પોતાના જીવને શાંતિ અને સુખ અને આરામ નહિ હોય?

પારસીઓ છૂટા છવાયા આ પક્ષમાં જાય છે, જોડાય છે, અને અનુભવ મળવે કાચા પાકા પડવાથી અર્ધમન્યા થાય છે અને પછી માત્ર નામના પક્ષમાં ચાલુ રહે છે. પારસીઓ બધાજ ગુજરાતના હોવાથી એમની ક્ષુદ્રિ વર્તણૂક અને એમનું આર્થિક સંધળું ગુજરાતના

વાણી ઉપર રચાયલાં હોય છે. એમની આર્થિક નજર ઘણું ફરીને ગુજરાતી એનાં તંત્ર ઉપર રચાયલી હોય છે, યાને કે એમને સોશલિઝમ જે આજનાં ધોરણે હિંદ દેશમાં પ્રચલિત થયું છે તે આજે પરવડી શકે એમ નથી. સોશલિઝમ સારી વસ્તુ છે અને તે ન્યાયની વિવેક બુદ્ધિ ઉપર રચાયલ હોવાથી પારસીઓ જે ઘણા ન્યાયી અને સાચા છે તેઓ એવી સારી વસ્તુને પકડે તેમાં સાફ છે અને ફાયદો છે. પણ પોતે એક બહુ નાની કામ હોવાથી પોતાની સલામતી માટે આ કામ બહુ ફિકરમંદ રહે છે. તેથી તે પોતાની મિલકત વધારવી, તેમાંથી ફાયદો હાસલ કરવો, તે ઉપર મોતેબર આધાર રાખે. એવા કેપિટલીસ્ટ ખ્યાલોમાં ઝડપાયલી રહે છે. કેટલીક વખતે તેટલા માટે પારસીઓ ઉપર મુંડીવાદીઓ લેખેતો આક્ષેપ પણ રહે છે. પારસી મુંડીવાદ અને બીજા કોમોનો મુંડીવાદ આ બે વચ્ચે ફરક છે. જ્યારે પારસી મઝદુરી કરી કમાય છે અને તે કમાણીમાંથી બીજાઓનો હિસ્સો રાખે છે ત્યારે બીજાઓ સર્વ કમાણી પોતા ઉપર ખર્ચે છે અને તે ખર્ચ પણ બહુ ટુંક કરે છે, જે દેશનાં દ્રવ્યને ખીલવવાની વચ્ચે આવે છે. બીજાઓની ધણીક દૈલત સમાજને ઉપયોગી નીવડતી નથી, જ્યારે પારસીઓ પોતાની દૈલતનો રાસત ઉપયોગ બહુ સત માર્ગે કરે છે અને સમાજને સુખી કરવા પાછળ પણ તેનો વ્યય કરે છે. આથી પારસીઓ આજની હાલતમાં આર્થિક કે રાજ્યદારિ દૃષ્ટિએ સોશલિઝમના સાથી થઈ શકે નહિ. કદાપિ તેઓ તે પ્રકારનાં સોશલિઝમને કમ્પ્રમિસ કરી શકે કે જેવું તાતાવાળાઓએ પોતાની બહોળી સંસ્થાઓમાં રાખ્યું છે તેવું.

### કોમ્યુનિઝમ

હિંદી રાજ્યદારિ ક્ષેત્રમાં જે એક ત્રીજો પક્ષ હળવે હળવે જોર પકડતો જાય છે તે કોમ્યુનિસ્ટ પક્ષ છે. જે દેશમાં બારે ગરીબાનું હોય છે, જે દેશમાં સામાજિક કડીઓ મજબૂત રીતે આપ્પા દેશને પકડી રાખી શકી નથી અને જે દેશમાં પારકી ગુલામીનાં અવતો હોય છે, તે દેશમાં કોમ્યુનિઝમ બહુ ઉડાં બીજ વાવી શકે છે. દરેક દેશમાં આ ઉપરનાં ત્રણે વાનાં અથવા તો તેમાંનાં બે યા એક વાનું મૌજૂદ હોય છે. આથી કોમ્યુનિઝમે દુનિયાના દરેક વિભાગમાં ઉડાં જડ ધાલ્યાં છે. રશિયામાં તો એ જડમાંથી મોટાં વૃક્ષ ઉગી નીકળ્યાં અને તેમાંથી વળી ફળ પણ પાકીને રૈયતને ખાવાને આપવા માંડયા. બીજા કેટલાક દેશોમાં પણ એવુંજ બનતું આવ્યું છે અને આવે છે. હિંદુસ્તાનમાં પણ આ તત્વનું જોર છે. આજ સુધી તેણે લયંકર પ્રમાણમાં દેખાવ દીધો નથી પણ લવિષ્યમાં તે નહિ દે એમ પણ આપણે નાભરવશ રહેવાનું નથી.

### પારસીઓ કયાં ?

હિંદી કોમ્યુનિસ્ટ અને હિંદી સોશલિસ્ટ એ બે વચ્ચે ઝાઝો ફરક નથી સિવાય કે કોમ્યુનિસ્ટો હિંસાનાં બળમાં માનતા હોય દેશમાં ખૂનામરકી યા

આગતા ખતાવેલી અને તો તેઓ એકદર છે: જ્યારે સોશલિસ્ટો એટલી હદે જવા માંગતા નથી. તેમનાં તત્વો અત્યારની બ્રિટિશ રાજ્ય પ્રણાલિકાને મળતી છે. પારસીઓને એક કામ તરીકે તેમની આજની હાલત જેતાં કોમ્યુનિઝમ નહિ પરવડી શકે. પણ જે રાજ્ય ખુદ સોશલિસ્ટ કે કોમ્યુનિસ્ટ થઈ પડે તો તેઓએ તેના અસ્વિકાર કરવો એમ પણ પારસીઓ કહે નહિ. પણ ચાલતાં રાજ્ય બંધારણમાં સોશલિસ્ટ યા કોમ્યુનિસ્ટ ધોરણ હાખલ કરવાને એક આખી કામ તરીકે પારસીઓ તૈયાર નહિ થાય એમ દીસે છે: કારણકે તેમ ક્યાંથી સમાજને અંગે જે મોટા ફેરફારો થવા અવશ્ય થઈ પડે તે ફેરફારો પારસી સમાજ સહેલી શકે નહિ. પારસીઓનો જીંદગીનો પ્લાન તેમનેજ અનુસરતો છે. તેમાં થોડુંક થયું પશ્ચિમનાં તત્વો વધુને વધુ હાખલ થયાં છે. અત્યારે જે પારસીની મિત્રાણ થયેલી જીંદગી છે તે હિંદુસ્તાનમાં તેને સારી રીતે જીવવા માટે પૂરતી લાયક છે. જે હવે તે નવાં રાજ્યદ્વાર બદલાતાં જતાં સ્વરૂપોને અનુસરતો બદલાતો જતો રહેશે તો તેને જીંદગી ભારણ તો નહિ થઈ પડે. પણ એ બદલાબદલીના સોદામાં તેણે પોતાની અસહ્યાત તો નજ છોડવી જોઈએ કે ન દીલી પડવા દેવી જોઈએ. જે તેમ થયું તો પછી તે ઉજળતા સમુદના મોજમાં ક્યાંએ ઉડી ગઈ થઈ જશે.

આગતની નૂદી નૂદી પાર્ટીઓમાં આ જેદેશનો પ્રજાવાદ વીખરાયલો પડ્યો છે. એમાં કોન્ગ્રેસ સરકાર તરીકેની હકુમત લઈ બેઠી છે. પારસીઓ એક કામ તરીકે તો સરકારને પડખેજ ઊભી રહી છે યાને કે જે પક્ષ સરકાર તરીકે દેશમાં કાર્ય કરતો હોય તે પક્ષને પીઠબળ આપે છે. આ રહી પારસીઓને મુખ્યારક છે. પણ તે હવેથી આઝાદ મુલકમાં બદલાતા રહેતા પ્રજાવાદમાં જ્યાં પાર્ટીઓ રાજ્યામલ ઉપર આવે છે તેમાં તે રહી નહિ પારસીઓને હોકીમાં હિસ્સો આપશે કે નહિ તેમના ઉપર કાંઈપણ પાર્ટી વિશ્વાસ મૂકી શકશે.

બ્રિટિશ હકુમત દરમ્યાન પારસી રહી મુજબ તેઓ સરકારને પડખે રહ્યા અને કોન્ગ્રેસનો વિરોધ કીધો. કોન્ગ્રેસ હકુમત વેળા કોન્ગ્રેસને ટેકા આપ્યો અને બીજા પક્ષોનો વિરોધ કીધો. ભવિષ્યમાં ધારો કે કાંઈ બીજો પક્ષ સરકારીમાં આવ્યો તો તેને ટેકા આપી બીજાઓને સાથ નહિ આપ્યે તો તો પછી દરેક પક્ષ આપણને સોડાવાટરના ગોલ્વા જેવાજ સમજશે. તેઓ આપણા ઉપર સ્વાર્થીપણાનો આક્ષેપજ લાધશે કે પારસીઓ તો જે હકુમત સત્તામાં હોય તેનેજ ટેકા સમાન ગણે છે; એમની કાંઈપણ રાજ્યદ્વાર નીતિ નથી કે નથી એમનું કાંઈપણ પ્રકારનું કામી દ્રશ્ય.

### પારસી વફાદારી

આ તેમનું જણાવવાનું બોલું નહિજ કહેવાય કારણ કે સરકારને પડખે રહેતાં એ કાંઈ રાજ્યનૈતિક પોલિસી નહિ ગણાય. એતો દેશમાં આસતી બળ

વંત સત્તાને આશ્રયે જીવવું એવો અર્થ થાય છે. ટૂંકમાં ઉગતા સૂર્યને નમવા જેવું થાય છે. કહે છે કે પારસીઓનાં ભણતરમાં પણ એવુંજ જણાવવામાં આવ્યું છે કે બાદશાહને નામની તંદુરસ્તી ભણતી. પણ એ પૂરાણાકાળનાં બાદશાહી રાજ્યતંત્રોના જમાના હતા ત્યારે અનુકૂળ હતું પણ હવે જ્યારે તે તંત્રો પોતેજ સદાનાં બદલાઈ જઈ બાદશાહીપણુંજ નાશ પામ્યાં છે તો પારસીઓએ શાહી સરકારને સલામી ભરવાની રાજ્યનીતિ ચલાવ્યા કરવામાં મોટું દુઃખભર્યું પગલું લીધેલું લેખાશે. ચાલતી સરકાર હાકેમ છે માંડેજ કરીને તેને સલામી ભરવી એ ખોટું છે: અને ખરૂં પૂછો તો કેટલાક પારસી છાપાઓ કદાપિ એમ કહેતા હશે પરંતુ પારસી ઈમાન, પારસી દીલ આ ખોટી પદ્ધતિની વિરુદ્ધ છે.

જે ઉપલું ધાર્મિક સાહિત્ય કે પારસી જીવન સાધારણ રીતે આપણને સરકારને ટેકો આપવા સંબંધી જણાવે છે, તેની મતલબ એ છે કે એવઢા ન થવું, ખીન તામેદાર ન થવું. પણ તેનો અર્થ જે રાજ્યસત્તા હોય તેનું સંબળુંજ કહેલું યા કરેલું માન્ય કરી લેવું એવો થતો નથી. વફાદારીનો ગુણ પણ તેની હદની સીમામાં રહીને પાળવાથી તે ગુણ સમાન રહી શકે છે, પણ માત્ર ગાદીનું પૂતળું સામે છે કરીનેજ તેને વફાદાર રહેવું એ આજના લોકવાદનાં ધોરણથી એલાહેદું છે અને તેને કોઈ પણ પ્રજા કે કોઈ પણ કોમ પીઠબળ આપી શકે નહિ.

પારસીઓ આવા સોડા વોટરનાં ગોલવા જેવા આજસુધી રહ્યા હોવાથી કરી-નેજ તેમને પોષી લેવા માટે ઇધર ઉધર રાજ્યસત્તાના અમલમાં જગ્યાઓ આપવામાં આવે છે. પણ કોમ તરીકે પારસીઓએ એ જગ્યાઓ હાથ કરી નથી એમ કોણ ના પાડી શકશે. જે કાંઈ રાજ્યદ્વાર નિતિ આપણે પોતે બનવ્યે, કાંઈ રાજ્યદ્વારિ કાર્યક્રમ આપણે ઘડી કાઢ્યે અને આપણું પોતાનુંજ કરીને આપણે દેશમાં તે મેળવવા લડ્યે તોજ આપણે લોકવાદનાં તંત્રમાં કાંઈ પારસી તરીકે બળવી શકીયું. તે વળી બીજાઓના ક્રમથી એટલું એલાહેદું નહિ રાખવું જોઈશે કે જેથી વળી કોમીપણુંના કલંક આપણને લાગે.

### કોમી રાજ્યકીય પક્ષ ?

પણ લોકવાદમાં કોમી રાજ્યકીય પક્ષ હોય કે? આ સવાલ આજે દેશમાં ઘણો અગત્યનો થઈ પડ્યો છે. એમ થવા દેવાથી અને ઉતરી આવેલું હોવાથી મુસલમાન અને હિંદુ વચ્ચે કલેહ જગ્યો. ખ્રુદ હિંદુ-હિંદુ વચ્ચે કલેહ જગ્યો અને શાંતિ અને સુલેહ ફેલાવતાં ગાંધીજીનો જન ગયો. પારસીનું કોમી રાજ્યકારણ હોઈ શકે નહિ અને પારસી એવા કોમીવાદમાં વિશ્વાસ ધરાવતો નથી; પણ કોમની રાજ્યકીય દ્રષ્ટિએ વિચાર કરતા કેટલાક સાહેબોએ સાથે મળીને એટલું તો નક્કી કરવું જોઈશે કે દેશમાં કે જ્યાં પારસી જીવે છે અને પોતાનું



સર્વસ્વ દાટીને રહ્યો છે ત્યાં ક્યાં ધોરણનું રાજ્યકાજ રહેવું જોઈએ, જે હોય તેમાં શા ફેરફાર થવા જોઈએ, જે ફેરફારની સચના થાય તે ફેરફારથી દેશને શું ફાયદો થઈ શકે છે, કામને શી રાહત મળી શકે છે વિગેરેને લગતાં જ્ઞાનના દર્શાવમાં પારસીએ પોતાનાં મસ્તકની હોડી ફેરવવી જોઈશે. આ સંઘળું કામ બીજાઓ જે કરે છે તેથી આપણે એટલાજ ધા સંતોષી નથી કે જેથી આપણે તેમનાં રાજ્યકીય કાર્યોને વખાળ્યે. આ અસંતોષ માત્ર આપણોજ એક કામ તરીકેનો નથી. આવી રીતે અસંતોષી રહેનારાં ઘણાંક બીજાં પ્રાણીઓની છે. આપણને તે માનવોરિઠિઓ સાથેથી થવું જોઈશે.

કોઈ અનાજ સંબંધી અસંતોષી છે, કોઈ બેકારી સંબંધી અસંતોષી છે, કોઈ લૂગડાંલતાં તો કોઈ આવક ગવક સંબંધી અસંતોષી છે. પારસીઓને પ્રૌદ્ધિચિંતનની નીતિ જેમ ડાંખે છે તેમ વળી તે ડાંખ બીજી કોમોને પણ લોગે છે. આવા ડાંખે અને અસંતોષીથી દેશમાં ચલતાં રાજ્યની તરફદારી કરનારા હોય તો વળી તેનો વિરોધ પણ કરનારા હોય છે. એવું દરેક લોક-વાદનાં તંત્રમાં બનતું રહ્યું છે. અસંતોષો વધુ થઈ ગયે અને તેમાંથી ખંડની આગ ફેલાય ત્યારે લોકવાદમાં ચાલતું રાજ્ય તૂટ છે અને નવું બરપા થાય છે. ત્યારે પારસીઓએ આવા અસંતોષીઓના પક્ષો સાથે મળીને એક opposition camp યાને કે વિરોધ પક્ષ બનાવવો જરૂરી છે. તેમાં માત્ર તેઓજ હોય એ વાત નથી. પારસી એકલો કર્યુંએ કરી શકે એમ નથી. પણ તેની સાથે સાથે બીજાઓ પણ રહેવા જોઈએ છીએ અને તેમને પણ oppositionમાં એવવા એ જરૂરનું છે. એક મજબૂત વિરોધ પક્ષ બનાવીને સરકારનાં અશુદ્ધ અને અન્યાયી જણાતાં સઘળાં કાર્યો સામે લડત ઉપાડવી એ આપણા ઉપર એક જુમ્હેદારી મીસાલ રહેવું જોઈએ છીએ. વિરૂદ્ધતાનું બળ એક વખતે તૈયાર થતાં સરકારનાં ખોટારાંઓ ઉપર ચોખ્ખી કટાક્ષ થતી રહેશે; અમે સમ્બાધ માલુમ પડતાં ખુદ દેશ અને સરકાર પણ આપણી ઉપકારી રહેશે. ચોખ્ખી નિષ્ઠાથી અને પ્રમાણિકપણે સરકારને ખોટારાંમાંથી બાહર કાઢી સારાંપણાંના માર્ગે નાંખવી એના જેવું ઉત્તમ જરથોશ્તી કામ બીજું કર્યુંએ ન હોય.

### વિરોધ પક્ષ

તેમ કરતાં માત્ર કોમી લાભો નથી જોવાના: આપણે વિરોધપક્ષનું બંધારણ માત્ર કોમીદાવા ઉપર નથી રચવાનું કારણકે આપણે રાજ્યકીયપણીમાં કોમવાદ લોવવા મંજૂર નથી પણ આપણે તો આપણી સરકારી હેઠળ સરકારનાં ખોટારાં વિરૂદ્ધ એક મોરચો ઊભો કરવાનો છે જે માટે દેશ આપણને ટેકા આપ્યા વિના રહેશે નહિ. પારસીઓએ જ્યારથી રાજ્યકારિ હિલચાલ પગલેર થયા હોય ત્યારથી એજ કેમ્પમાં રહી સરકારને પુષ્કળ સીધી કરી છે અને દેશને

ધણી ફાયદો કાઢે છે. પારસીઓનું સ્થાન વિરૂદ્ધ પક્ષમાં હોવાથી પારસી રાજ્યનૈતિક તત્વો સરકારને માર્ગદર્શક થઈ પડ્યા છે. આપણે તો સચેતો મૈન્યુની ધન હેઠળ રહી અગ્રેમૈન્યુને તોડવા માટેજ જીવન અપનાવવાનું છે.

પણ તેનો અર્થ એમ નથી કે આપણે ચાલુ સરકારનું નીકદન કર્તા વિરોધી તત્વ તરીકેજ રહેવું. કેટલાંકાનો અભિપ્રાય એવો છે કે આપણે તો બ્રિટિશોના કાળથી સરકારની પડખે રહી કામ કરનારા અને વફાદારીથી જીવન ગુજારનારા છીએ. કેટલાકો તો આગળ વધીને એમણી કહે છે કે રાજ્યકર્તાને માટે હંમેશાં તંદુરસ્તી લાજીતા રહેવું. પણ આ તેમની સમજણમાં સરતચૂક છે. આપણે વફાદારીમાં કાચા નથી; આપણે ઇમાનદારીમાં હિંદમાં વસ્તી સઘળી યા ધણીક કોમથી ઉતરતા નથી. પણ આપણા મજાલુ પ્રમાણે આપણે દેશમાં જીવનારાની વફાદારી, રાજ્યમાં રહેલાં સત્યને માત્રજ વફાદાર રહેવાને લગતી છે: તેમાં રહેલાં અસત્ય અને વિરોધને લાયકના તત્વોને આપણે કમ વફાદાર રહીએ સિવાય કે આપણા મજાલુ ખુદથી આપણે વેગળા જઈએ. રાજ્ય કાંઈ રાજ્ય નથી; રાજ્ય તો એક હવાઈ હાલત છે અને લોકવાદ દરમ્યાન આ હવાઈ હાલત જે પક્ષ અળવાન હોય અને હવામાં વધુ બહુન કિડવનારો હોય તેને આધીન રહે છે. હિંદમાં રાજ્ય આવાં થઈ પડ્યાં છે કે જેવાં પશ્ચિમના દેશોમાં કુદરતે મારે છે તેવાં. ગમે તેમ રાજ્ય ચાલતાં હોય તે સર્વેને વફાદાર રહેતાં ક્યાં પાળવે? રાજ્ય તો મનુષ્ય પ્રાણીઓનાં અને છે અને આખરે રાજ્ય બાદશાહ પણ મનુષ્ય પ્રાણીઓ છે, તેમ વળી આજના કરતા કારવતાઓ પણ મનુષ્ય પ્રાણીઓજ હોઈ શકે. એઓમાં કોઈ કેવાં રાજ્ય તત્વો માને અને કોઈ કેવાં પાલન કરે. એ સઘળાને વફાદાર રહ્યા હોય તો વફાદારી પોતે પણ દુર્ગળ બની જાય અને પારસીઓ ગર્જાઉ, અને ખુશામદ કરનારાઓમાંજ ખપે. એમ કરવાની શી જરૂર છે? અધુન જે કાંઈ રાજ્ય કરે તે ખરું હોતું નથી જેમ અધુન જે કાંઈ રાજ્ય કરે એ ખોટું હોતું નથી. આપણે માત્ર સત્યના વફાદાર અને ખોટારાંના વિરોધી-એમ ધરીનેજ રાજ્ય સત્તાની ઘટનામાં આપણો ભાગ અને હિસ્સો લઈએ છીએ.

એક લઘુમતી માટે એ માર્ગ પોતાનાં સંરક્ષણ માટે છે, એટલુંજ નહિ પણ તેની રાજ્યદારિ સ્થિતિ પણ અળવાન બનાવે એવી છે. જે ધણીક લઘુમતીઓ સાથે થઈને એ મુજબજ કરે તો સરકારમાં રહેલાં ખોટારાંઓનો દોર ધણે મોટે ભાગે તૂટી શકે. આ લોકવાદનાં તંત્ર ઉપર રચાયેલી દરેક સરકારનું સાધારણ ધોરણ હોય છે. દરેક દેશમાં એમ બનતું આવ્યું છે અને હિંદ કે જેનું રાજ્યશાસ્ત્ર પણ એવીજ ડિમોક્રસી ઉપર રચાયેલું છે ત્યાં પણ એમજ બનવું જોઈએ છીએ, પારસીઓ તરફમાં રહેશે તેમ વળી પારસીઓ

વિરૂદ્ધમાં પણ રહેશે. પણ સરકાર સાથની સીધી હાથદારીમાં ઉતરવા પહેલાં પારસીઓએ જૂદી જૂદી પાર્ટિઓમાં પણ સાથ લેવો પડશે. પારસીઓ લણેલા છે, દેશના સાચા પુત્રો છે, સમાજના બીનસ્વાર્થી સેવકો છે એટલે તેઓ ક્યાં ને ક્યાંથી કોઈ કોઈ પક્ષોમાં દાખલ થઈ શકશે. જેમ જેનાં દીલ અને મનને સાચું લાગે તેમ તે પક્ષોમાં જોડાઈ શકે છે. આઝાદ દેશમાં પારસીથી આઝાદ છે. જ્યાં સઘળો સમાજ એક યા બીજા પક્ષમાં તર થતો જાય ત્યાં પારસી પણ વહેંચાઈ જઈ શકે છે. કોઈ કોન્ગ્રેસ પક્ષનો સાથી બને તો વળી કોઈ સોશિલિસ્ટ કે કોમ્યુનિસ્ટ પક્ષનો દાવો કરી શકે. આવી પાર્ટિઓમાં દાખલ થવાથી ધણુંક જોવાનું, જાણવાનું અને અનુભવ મેળવવાનું મળશે. આ શિક્ષણ જ્યારે પારસી મેળવશે ત્યારે તેને માલૂમ પડશે કે અંદરનું હિંદુસ્તાન કેવું છે અને તેની સાથે કેમ તેણે સંબંધ ગાખવો અને કામ તરીકેની પારસી વળાણો કેમ ધડી કાઢવી જોઈએ. એવી પાર્ટિઓમાં પારસી ઊંચો આવી શકે અને જો તેમ થયું તો તેને સરકાર સાથના સીધા સમાગમમાં આવવાના સંભવો ઊભા થાય છે.

### રાજ્યદ્વારિ અનુભવ

આજની દુનિયામાં રોજ દેશ રાજ્યદ્વારિ મામલો ફેરવાતો રહે છે. એમાં કામ તરીકે આપણો ઉપર શી શી અસરો થાય છે તે અનુભવ શીખવે તે પહેલાં બીજાઓ સાથે મળીને જાણી લીધેલું બહુ સારું છે. જેમજેમ આપણે બીજા કોમો સાથે રાજ્યદ્વારિ નાતું જોડતાં જઈએ તેમ તેમ તેઓમાં આપણા ઊંચા જુસ્સાનું મહત્વ આપણે સમજાવતા જઈએ. આ જૂઠાજૂઠા પક્ષોમાં સ્વાર્થની નીતિ તેના બહુ કડવા આકારમાં રજુ થતી રહેલી છે. દેશને માટે શુદ્ધ લાગણી આપણુ દેશીઓમાંથી બહુ થોડામાં છે. કેટલાકો તો દેશ એટલે પોતેજ, પોતાનો સ્વાર્થ અને પોતાનો ધંધો ઉદ્યોગજ સમજે છે. કેટલેક ઠેકાણે તો અપ્રમાણિક નિષ્ઠા પણ બાહર આવેલી પૂરવાર થઈ છે. પારસી એટલો દુર્ગંધી નથી. તે પોતાનાં જીવનમાં માઝદ્યરની આતશ ધરાવે છે અને તેટલોજ તે પવિત્ર પણ છે. દેશનું હિત તેને ઊંડે ઊંડે છે એટલે તેને તે કદી પણ ભૂલી જઈ શકતો નથી. આ તેના સદગુણોનું મિશ્રણ બીજાઓના સાધારણ ગુણો સાથે થવાથી તે બાહર આગળ અને ઊંચે આવ્યા વિના રહેતો નથી. માટે જ્યાં યોગ્ય લાગે ત્યાં પારસીએ ધુસવાની જરૂર છે.

કામમાં જો રાજ્યદ્વારિ બિંદુએ કામ કરતાં મંડળો હોય તેમણે આ દિશાને ઊંચકવી જોઈએ છીએ અને કામના જીવાન વર્ગને તે તરફ આકર્ષવા ધટે છે. ધણાક રોજ દેશ પ્રશ્નો એવા એવા નીકળવાના કે જેમની અસર પારસીઓ ઉપર બીજાઓ કરતાં એકંદરે લેતાં વધુ ઊંડી થવાની. આ અસર જો ખરાબ નીવડી તો કામને નુકસાન છે. નેશનલાઇઝેશન, પ્રોહિબિશન, ડેથ ડ્યુટીઝ, જમીનદારીનો

નાશ-વિગેરે જેવાં જમાનાનાં સંજ્ઞાદારિ બળે જે ફૂટે છે તેમાં પારસીઓનો પ્રસાંગો સમાજ અને તેની ઘટના તુટતી જાય છે, બદલાતી જાય છે. બદલાયા તો કરવું પડશે પણ તેથી બદલીમાં પારસીઓનો નાશ નહિ થાય એ જોવાનું કાણુ કરી શકે સિવાય કે પારસી રાજ્યદારિઓ ? માટે આપણામાંના કેટલાકે ઉપર તો આ જોખમદારીઓ રહેશે અને તે જોખમદારીઓ આપણે અદા કરતા રહેવાની ખુદ જરૂર છે.


### આપણા નાશ થાય નહિ

હિંદુસ્તાન દેશ જેવા ભલા, નિર્દોષ અને ગુણવંતા દેશમાં આપણે જન્મ લઈ જીવવું એ દુનીયામાં આપણે માટે સુખ અને શોભા સમાન છે. અત્રે આવ્યા પછી પારસીઓને એક કોમ દાખલ તો હિંદુ ભાઈઓ તરફથી કશાં પણ ખાસ સંકટ મળ્યાં નથી. સુખદુઃખ તો જીવનમાં જેમ વ્યક્તીને તેમ સમુહ અને સમાજને સર્વ દેકાણે હોયજ. પણ પારસી પારસી છે માટે કરીને આ દેશમાં કશાં પણ હિંદુસા આપણુ ઉપર હિંદુ રાજ્ય કે ઈસ્લામી રાજ્યમાં પડ્યા નથી. જ્યાં આપણે પોતે કાંઈ કોઈના સંસારનો ખીઝાડો કર્યો હશે ત્યાં આપણે આપણી જાતને નુકસાન કર્યું હશે. પણ તે તો હાથે કીધાં હાથે વાગે એ કુદરતનો નીયમ છે. આપણા હિંદુસ્તાની ઇતીહાસમાં આપણા ધર્મ કે આપણા સંસાર ઉપર કોઈખી ખીજા પરધર્મવાળાઓએ આપણું નીકંદન કાઢવા બળવો કીધો નથી. મુંબાઈમાં એએક હુલ્લડો થયાં હતાં પણ તેનું અસલ કારણ આપણું પોતાનું ધર અશાંત નહીં હોવાને લગતું હતું અને આપણે પોતાનો કાંઈક કસુર હતો. હિંદુ બહુમતીની વચ્ચે આપણી ગમે તેટલી નાની લઘુમતી હોય તોખી અગર આપણાં લખખણ પાધરાં હોય તો આ બહુમતી તરફથી આપણા સંસારને ઘોકો પુગે એવું બનવા ભગ નથી. આપણો ધર્મ કદીખી જોખમાય એવું નથી. કિલકું આપણે દુર્વન્દ, કરપાન, કીકાન એવા શબ્દો વાપરીને એમનેજ દુર રાખ્યા છે. એવું ધાર્મિક દુર રાખવાપણું આજના સમાજમાં પણ ચાલુ રાખવું જોકે જરૂરનું લાગશે તો પણ સંસારની લુટમાં તે ચાલુ નહીં રાખી શકાય. બધા ભેગો આપણો પણ રાહ એવું રહેવાનું. કેટલાકે ધાર્મિક અંકુશો હજી લાંબા વખત સુધી આપણને સાંસારિક જરૂરો તરીકે રાખવા પડશે. ઘરણુંકે હિંમેશાં બહુમતીઓ વચ્ચે વસ્તા ધર્મનું ઝનુન રાખ્યા વીના લઘુમતીના ધર્મના અંકુશો રાખવામાં લઘુમતીને સાડે છે. પણ જો તેખી દરવાજા ખુલ્લા મુક્યા તો લઘુમતીની નસલ નાશ થવાનો સંભવ છે.

જો લઘુમતી એવર હાલતમાં આર્થિક આબોહો તરફ નજર નાંખશે તો બહુમતી તરફથી ફાયદોજ છે. પારસી દુકાનદારની ઘણી ખરી ગ્રાહકી પરકોમનીજ હશે. પારસી ઘરોમાં નોકરીયાત વર્ગ દેકા પમાગેજ નોકરી કરશે કે જોએ

પરકોમી હશે, પારસી ધરબાર બાંધનારા પરકોમીજ હશે કે જેઓ જેમ પરકોમીઓ કનેથી જે દામ લે છે તેજ દામ આ લઘુમતી કનેથી લેશે. એજ રીતે બહુમતીના મહાસાગરમાં આ નાની લઘુમતી સુખની બાબદમાં તો ક્યાંયે સમાઈ જશે. એ સુખ છે અને હવે કરીનેજ ૧૩૧૭ વર્ષ દરમ્યાન પારસીઓનો જનતી બંધનો સખ્ત હોવા છતાં, બાહેરનાઓ પારસી નહીં થઈ શકે, એવી સખ્તાઈ હોવા છતાં પારસી સંખ્યા વધી છે. આ વધારો એજ સુખની નીશાણી નહીં તો બીજું શું? ગરગામડે મોટી મોટી જમીનો લઈ વાડી વીસ્તાર વધાર્યાં. શહેરોમાં પણ મોટાં ઘરો આપાને આપાં આપણે લઈ કુટુંબ કબીલો વધાર્યો ત્યારે તો પારસી સંખ્યા આજે લાખ ઊંચર આવી. આમ સુખ તેમ બીજા બાબુઓ પર પણ હોય છે કે જે આજના શુંચવણ બધાં સાંસારમાં વધુ પ્રમાણમાં આવી પડ્યો છે. બહુમતીઓ છલાંગ મારીને જ્યારે આપણે જે રસ્તે પ્રગતી કરી તેજ માર્ગે તેઓ પણ કરી રહી છે ત્યારે આપણે બનેલી પ્રગતીઓ એકબીજા સાથે અથડે છે, લડે છે અને એમા આપણે હારતા ન હોઈએ પણ પાછળ તો નક્કીજ પડીએ છીએ. આ તે છુરીની ધાર કહેવાય. આપણા મરદોને છુટા ન મુકાય તોએ મુકવા પડે છે: આપણા બધરાએને પણ ધરનાં ધાંપલા સાથે ક્યાં સુધી બાંધી રાખ્યે? નાનાં છોકરાં છબ્રયા વરીક સહવારથી બાગલાગમાં પડે છે તો મોટાંઓની તો વાતજ શી કહેવી? ત્યારે આવી લઘુમતીઓની સાંસારિક આરીકીઓ બહુ વધી પડે છે.

આવી આરીકીઓમાંથી જ્યારે મુસલમાન જેવી મોટી લઘુમતી ટકી નહીં શકી ત્યારેજ તેઓએ એ માંહેલા મુલકની પાકીસ્તાનનાં નામ લેણ માંગણી કરીધી. પારસી જેવી અતી નાની લઘુમતીથી આ માંગણી ન થાય. ભારે બહુમતીની વસ્તી વચ્ચે ભારે સાવચેતીની ધાર્મિક જરૂર છે તેમ નાની બહુમતીની વસ્તી વચ્ચે નાની સાવચેતીની તેવીજ જરૂર રહે છે. માટે કરીને પાકીસ્તાનમાં જે જે પારસી લઘુમતી રહેશે તેને માટે એવીજ મુશ્કેલ સાવચેતીઓની જરૂર રહેશે; પાકીસ્તાનમાં ઇસ્લામી રાજ્ય કાઢી વૃત્તીથી લઘુમતી તરફ વર્તણૂક કરે છે તે જોવાનું છે અને તેઓ કેવા કાયદા કાનુન બનાવે છે તેનો આપણે અબ્યાસ કરવાનો છે. જે કે જેમ ઇરાનમાંથી આપણે તેમનો ત્યાગ કરી અત્યારે અત્રે આવવાની જરૂર પડી તેવી જરૂર કદાપી હવે નવ: જમાનામાં એકબાજી નહીંથી રહે પણ તે છતાં આપણી આરીક ધાર અહીં પણ તેવીજ રહેવાની એ અચોક્કસ નથી. જેમ યહુદીને પોતાની લઘુમતીથી રહેતાં સાવચેત જીવવું પડે છે, જેમ હીંદુસ્તાનમાં શાળ લોકોને તેવી સાવચેતીથી જીવવાની જરૂર રહે છે, તેમ આપણને લઘુમતી મટી બહુમતી થઈએ નહીં ત્યાં સુધી ડરના વખત દરમ્યાન બહુ સાવચેતાઈથી રહેવું પડવાનું.



---

*Dr. D. Writer*

**HALL-MARK FOR**

FRUIT SYRUPS: MANGO and PINEAPPLE

SLICES: JUJUBS: SUGARED ALMONDS:

PISTO PEPS: MILK CHOCOLATES:

ALSO

*Manufacturers of*

TOOTH POWDER PREPARED ON  
SYNTHETIC LINES.

*Bhawani Shankar Road,  
Dadar, Bombay.*

---

આ પુસ્તક “શાહનામા પ્રેસ,”  
૧૨. કારવાર સ્ટ્રીટ, ફ્રીઅર રોડ,  
કોટ, મુંબઈ મધ્યે છે. તે અંગ્લે-  
સરીઆએ છાંયું છે અને એસ.  
એચ. જામવાળાએ ખાર, મુંબઈ  
મંથરી પ્રગટ કર્યું છે.

---

